

**तापमान**  
अधिकतम :35° C  
न्यूनतम : 22° C

**संवेदन**  
81,451.01  
24,750.70

**कोई बात**  
98,010  
99,900

shahtimes2015@gmail.com

खबरें छुपाता नहीं, छापता है

# शाह टाइम्स

मुरादाबाद, रविवार 1 जून 2025 मुरादाबाद संस्करण: वर्ष 22 अंक 292 पृष्ठ 12 मूल्य रुपये 5.00

www.shahtimesnews.com



विस्तृत खबरों के लिए QR कोड स्कैन करें।  
मुफ्त पढ़ें E-paper

चौध शुकल पक्ष 5 विक्रमी संवत् 2082

4 जिलाहज्जा 1446 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित

## राजीव कृष्णा बने उप्र के नए डीजीपी

शाह टाइम्स ब्यूरो

**लखनऊ।** योगी आदित्यनाथ सरकार ने 1991 बैच के आईपीएस अधिकारी राजीव कृष्णा को उत्तर प्रदेश का नया कार्यवाहक पुलिस महानिदेशक नियुक्त किया है। मौजूदा डीजीपी प्रशांत कुमार को सेवा विस्तार नहीं मिला है।

राजीव कृष्णा वर्तमान में डीजी विजिलेंस के पद पर तैनात हैं। डीजीपी के चयन को लेकर अब तक संघ लोक सेवा आयोग को कोई प्रस्ताव भेजे जाने की पुष्टि नहीं है।



प्रशांत कुमार को सेवा विस्तार नहीं मिला

डीजीपी के चयन के लिए राज्य सरकार ने पिछले वर्ष पुलिस महानिदेशक, उत्तर प्रदेश (उत्तर प्रदेश के पुलिस -शेष पृष्ठ दो पर

## सीडीएस अनिल चौहान ने खोली पाक की पोल

**सिंगापुर।** ऑपरेशन सिंदूर के दौरान भारत के नुकसान को लेकर पाकिस्तान के दावों पर चीफ ऑफ डिफेंस स्टाफ जनरल अनिल चौहान ने सिंगापुर में शांति-ला डायलॉग के दौरान एक साक्षात्कार में उसकी पोल खोल दी है।

यहां ब्लूमबर्ग टीवी को दिए गए साक्षात्कार में जब उनसे पूछा गया कि क्या तनाव के दौरान पाकिस्तान ने भारत के राफेल समेत छह फाइटर जेट मार गिराए थे? तो उन्होंने इसे सिरे से खारिज कर दिया। इस सवाल का जवाब देते हुए सीडीएस अनिल



शहबाज शरीफ के छह भारतीय जेट गिराने के दावे को बताया सरासर झूठ

चौहान ने कहा कि जो अहम सवाल है वह यह नहीं है -शेष पृष्ठ दो पर

## विधायक अब्बास अंसारी को हेट स्पीच मामले में दो साल की सजा



**मऊ।** उप्र में मऊ जिले के सदर विधानसभा क्षेत्र से विधायक अब्बास अंसारी को हेट स्पीच मामले में एमपी-एमएलए कोर्ट ने दोषी करार देते हुए दो साल की कैद और 11 हजार रुपये जुर्माने की सजा सुनाई है। शनिवार को एमपी-एमएलए कोर्ट न्यायाधीश डा. कृष्ण प्रताप सिंह ने सुबह ही स्व. मुख्तार अंसारी के विधायक पुत्र अब्बास अंसारी व उनके एक सहयोगी मंसूर अंसारी को हेट स्पीच मामले में दोषी करार दिया था। दोषी करार देने के साथ ही दोनों लोगों को पुलिस द्वारा अभिरक्षा में ले लिया गया। विभिन्न धाराओं में दोषी पाते हुए अब्बास अंसारी को दो साल की कैद व अलग-अलग धाराओं से जोड़े गए कुल रकम 11 हजार रुपये अर्थ दंड की सजा सुनाई गई वहीं विधायक अब्बास अंसारी को इलेक्शन एजेंट व सहयोगी मंसूर अंसारी को 120वीं के तहत छह माह की सजा और एक हजार रुपये का अर्थ दंड लगाया गया।

## जम्मू-कश्मीर व गुजरात समेत छह राज्यों में मॉक ड्रिल

नई दिल्ली। ऑपरेशन शॉल्डर के तहत शनिवार को देश के 6 राज्यों

जम्मू-कश्मीर, गुजरात, राजस्थान, पंजाब, हरियाणा और चंडीगढ़ में मॉक ड्रिल हुई। शाम 5 बजे से रात 9 बजे के दौरान एयर स्ट्राइक, अटैक और ब्लैक आउट को ड्रिल की पूरा किया गया। सबसे पहले सभी 6 राज्यों के कई जिलों में एयर स्ट्राइक, बॉम्ब ब्लॉस्ट, फायरिंग, इमारत में आग लगाने पर स्थिति से कैसे निपटा जाए, इसकी ड्रिल को पूरा किया गया। पुलिस, प्रशासन, एसडीआरएफ, फायर ब्रिगेड और वॉलंटियर्स को टीमों इमर्जेंस शॉट्स ड्रिल के दौरान इमारत में आग लगने पर लोगों को बाहर निकालने, घायलों को तुरंत रेस्क्यू कर मेडिकल हेल्प देने, एम्बुलेंस को जरिये उन्हें अस्पताल भेजने, इमारतों में लगी आग पर काबू पाने की ड्रिल को अंजाम दिया गया। इस दौरान बिना देर किए क्विक रिएक्शन देने पर फोकस किया गया। रात 8 बजे से 9 बजे के बीच इन राज्यों में ब्लैकआउट रहा। सायरन बजने के साथ ही कई जिलों में 15 मिनट, कहीं 20 से 25 मिनट, तो कहीं 30 मिनट तक ब्लैक आउट रहा।

## अरुणाचल: भूस्खलन में सात लोगों की मौत

इटागर। अरुणाचल प्रदेश के पूर्वी कामेंग जिले में शुक्रवार देर रात भारी बारिश के दौरान बाना और सेप्पा के बीच राष्ट्रीय राजमार्ग-13 पर हुए भूस्खलन में सात लोगों की मौत हो गई। इस घटना से क्षेत्र में हड़कंप मच गया और यातायात बाधित हो गया। सूचों ने बताया कि राष्ट्रीय राजमार्ग-13 के बाना-सेप्पा खंड पर हुए भूस्खलन में सात लोगों को ले जा रहा एक वाहन बह गया और गहरी खाई में गिर गया। वाहन सेप्पा की ओर जा रहा था, तभी बारिश के कारण हुए

## देश के अंतिम नागरिक तक पहुंचे न्याय:CJI

कहा: संकट के समय देश रहा एकजुट, इसका श्रेय संविधान को

प्रयागराज, वार्ता

**भारत के मुख्य न्यायाधीश न्यायमूर्ति भूपेश रामकृष्ण गवई (जस्टिस बीआर गवई) ने शनिवार को कहा कि न्यायपालिका हो या कार्यपालिका, देश के अंतिम नागरिक तक न्याय पहुंचाना हमारा मौलिक कर्तव्य है।**

इलाहाबाद उच्च न्यायालय के नवनिर्मित चैंबरस व मल्टीलेवल पाकिंग बिल्डिंग के उद्घाटन के अवसर पर उन्होंने कहा कि संविधान के 75 वर्षों के कालखंड में न्यायपालिका और कार्यपालिका ने ऐसे बहुत से कानून बनाए हैं, जिन्होंने भारत में सामाजिक और आर्थिक समानता लाने के लिए बड़ा योगदान दिया है। जमींदारों से जमीन लेकर लोगों को दी गई है। खेती करने वालों को जमीन का मालिक बनाया गया। ऐसे बहुत से कानून हैं, जिसके तहत देश को वर्किंग क्लास और लेबर क्लास को सशक्त किया गया। इस अवसर पर मुख्य न्यायाधीश ने वकीलों के लिए इतनी बड़ी सुविधा के लिए फंड्स उपलब्ध कराने पर मुख्यमंत्री योगी आदित्यनाथ का भी आभार व्यक्त किया। उन्होंने कहा कि अहिल्याबाई होल्कर जिन्होंने भारत में एक सामाजिक न्याय की भावना से कार्य किया उनकी जयंती के अवसर पर आज इस भवन का उद्घाटन हो रहा है, यह हमारे लिए गौरव की बात



## सभी हाईकोर्ट के लिए आदर्श बना इलाहाबाद उच्च न्यायालय: गवई

प्रयागराज। सीजेआई भूपेश

रामकृष्ण गवई ने कहा कि देश के सभी हाईकोर्ट के लिए इलाहाबाद उच्च न्यायालय आदर्श बना हुआ है। इलाहाबाद हाईकोर्ट परिसर में 680 करोड़ रुपये की लागत से तैयार मल्टीलेवल पाकिंग और अधिवक्ताओं के लिए तैयार वातानुकूलित चैंबरस का शनिवार को उद्घाटन किया। उन्होंने अधिवक्ताओं

**न्यायपालिका और कार्यपालिका ने भारत में सामाजिक और आर्थिक समानता लाने के लिए बड़ा योगदान दिया**

**न्यायालय परिसर में 680 करोड़ रुपये की लागत से तैयार मल्टीलेवल पाकिंग किया उद्घाटन**

के लिए 680 करोड़ रुपये की लागत से तैयार होने वाले वातानुकूलित चैंबरस और मल्टीलेवल पाकिंग के लिए सराहना की।

## अब आतंकियों के जरिये प्रॉक्सि वॉर नहीं चलेगी

**भोपाल।** प्रधानमंत्री नरेंद्र मोदी ने शनिवार को पाकिस्तान का नाम लिए बगैर उसे साफ शब्दों में चेतावनी देते हुए कहा कि अब आतंकवादियों के जरिये प्रॉक्सि वॉर (छद्म युद्ध) नहीं चलेगा और ऐसा होने पर उन्हें हम घर में घुसकर मारेंगे।



आतंकियों की जो भी मदद करेगा, उन्हें भारी कीमत चुकानी पड़ेगी: मोदी

श्री मोदी ने लोकमाता देवी अहिल्याबाई होल्कर की तीन सौवीं जयंती के अवसर पर यहां आयोजित महिला सशक्तिकरण महोत्सव में संबोधित किया। अपने लगभग 40 मिनट के भाषण में उन्होंने अपना संबोधन महिलाओं के शौर्य पर केंद्रित रखा। साथ ही हाल में संपन्न ऑपरेशन सिंदूर का भी जिक्र किया। प्रधानमंत्री ने कहा कि अब आतंकवादियों के जरिये छद्म युद्ध नहीं चलेगा। ऐसा होने पर हम उन्हें घर में घुसकर मारेंगे। आतंकवादियों की जो भी मदद करेगा, उन्हें भारी कीमत चुकानी पड़ेगी। अब प्रत्येक भारतीय कह रहा है और उनकी भावनाओं को अनुरूप अब यदि वे गोली चलाएंगे, तो इसका जवाब गोले से दिया जाएगा। उन्होंने कहा कि हाल ही में पहलगाम में आतंकवादियों ने सिर्फ भारतीयों का ही खून नहीं बहाया। हमारी संस्कृति पर भी प्रहार किया है। हमारे समाज को बांटने की कोशिश की है। आतंकवादियों ने भारत की नारी शक्ति को चुनौती दी

है। ये चुनौती आतंकवादी और उनके आकाओं के लिए काल बन गई है। इस हमले के बाद भारत की कार्यवाही ऑपरेशन सिंदूर आतंकवादियों के खिलाफ देश का अब तक का सबसे बड़ा और सफल ऑपरेशन है। श्री मोदी ने कहा कि पाकिस्तान की सेना ने सोचा भी नहीं था, वहां आतंकी ठिकानों को हमारी सेना ने मिट्टी में मिला दिया। सैकड़ों किलोमीटर दूर तक। श्री मोदी ने कहा कि साथियों ऑपरेशन सिंदूर हमारी नारी शक्ति के सामर्थ्य का भी प्रतीक बना है। बीएसएफ का ऑपरेशन में बड़ा रोल रहा है।

**17 Years of Excellence in Pharmacy Education**

**SMT. TARAWATI INSTITUTE OF BIO MEDICAL & ALLIED SCIENCES, ROORKEE**

Approved By : Ministry of Health & Family Welfare Govt. of India New Delhi, Pharmacy Council of India U/S 12 act. of PCI  
Affiliated to : Veer Madho Singh Bhandari Uttarakhand Technical University (UTU), Dehradun, Uttarakhand Board of Technical Education, Roorkee

**B.Pharm** Four Years Degree Course  
**B.Pharm** Second Year (Lateral Entry)  
**D.Pharm** Two Years Diploma Course  
**M.Pharm** Pharmaceuticals

Emphasis on Quality Education  
**Admission Open 2025-26**

06 Mile Stone Roorkee Dehradun Highway Saliyar, Roorkee-247 667. Distt. Haridwar (Uttarakhand)  
Visit @ Website : www.stibasroorkee.com, E-mail : stibaspharm@gmail.com  
**Contact @ +91- 9012046812, +91- 9917260189**

Gold Medalist Silver Medalist GPAT Qualified GPAT Qualified



## जिला जेल का निरीक्षण



**बिजनौर।** अपर सत्र एवं न्यायाधीश संजय कुमार, सीजेएम, जिलाधिकारी श्रीमती जसजीत कौर व पुलिस अधीक्षक अभिषेक ने आज जिला जेल का आकस्मिक निरीक्षण किया। इस दौरान उन्होंने जेल की सुरक्षा व्यवस्था की जांच करते हुए बंदियों को मिलने वाली सुविधाओं को चेक करते हुए जेल अधीक्षक डॉ. अदिति श्रीवास्तव को आवश्यक दिशा निर्देश दिए।

## बस की चपेट में आकर युवती घायल

**शरकोट।** बारात की बस ने बाइक सवार एक युवती को टक्कर मार दी। इस हादसे में युवती गंभीर रूप से घायल हो गई। घायल युवती को उपचार के लिए धामपुर भेजा गया है।

प्राप्त जानकारी के अनुसार इरम पुत्री निजामुद्दीन निवासी हरेवली एक क्लीनिक में नर्स का काम करती है। इरम अपने एक सहकर्मी के साथ बाइक पर सवार होकर अफजलगढ़ से क्लीनिक का सामान लेकर वापस हरेवली आ रही थी। जब वे बन्दे के निकट पहुंचे, तो कुसली से आ रही एक बारात की बस ने उनकी बाइक को टक्कर मार दी। इस टक्कर के बाद इरम सड़क पर गिरकर गंभीर रूप से घायल हो गई।

हादसे की सूचना मिलते ही पुलिस मौके पर पहुंची और घायल युवती को उपचार के लिए धामपुर भेजा। पुलिस ने बस को अपने कब्जे में ले लिया है और बस चालक को हिरासत में ले लिया है। बस कुसली से बारात लेकर मुरादाबाद जा रही थी। पुलिस अब इस मामले की जांच कर रही है।

## कोरोना तेजी के साथ फैलने की वजह से बढ़ी मास्क की डिमांड

**शाह टाइम्स ब्यूरो बिजनौर।** जिस तेजी के साथ देश में कोरोना फैल रहा है और इससे मौतों का सिलसिला भी शुरू हो गया है, उसे देखते हुए मास्क की डिमांड काफी ज्यादा बढ़ गई है।

प्राप्त समाचार के अनुसार देश में तेजी के साथ कोरोना फैल रहा है। हालांकि अभी पश्चिमी उत्तर प्रदेश में कोरोना से कोई मौत नहीं हुई है। लेकिन देश में विभिन्न स्थानों पर मौतों का सिलसिला शुरू हो गया है। जिसको लेकर आम नागरिकों में दहशत है। आम नागरिक देश में पूर्व में फैले कोरोना को नहीं भूल पाए हैं। कोरोना के फैलने की वजह से लम्बे समय तक लॉकडाउन लगाया गया था। इसके अलावा तमाम पाबंदियां भी लगाई गई थी और जनकल्याणकारी योजनाओं को बंद कर दिया गया था।

इसे देखते हुए जागरूक नागरिकों ने अभी से सावधानी बरतनी शुरू कर दी है। खासतौर पर फेफड़े एवं सांस की बीमारी से



## पूर्व में फैली महामारी को अभी नहीं भूले हैं नागरिक

पीड़ित मरीज कोरोना को लेकर डरे हुए हैं। वैसे तो युवतियां कोरोना न फैलने के बावजूद पूर्व से ही मास्क लगाती आ रही हैं। वह चेहरा छिपाने के लिए मास्क लगा रही थीं। मास्क लगाना एक फैशन सा बन गया था। लेकिन अब मास्क लगाना मजबूरी बन गया है। बाजारों में मास्क की डिमांड बढ़ने लगी है। माना जा रहा है कि अगर तेजी के साथ कोरोना ने फिर पूर्व की तरह दशतक दे दी, तो मास्क की डिमांड काफी ज्यादा बढ़ जाएगी। इसके अलावा कोरोना से बचने के लिए अन्य उपाय भी शुरू कर दिए जाएंगे।

बन गया है। बाजारों में मास्क की डिमांड बढ़ने लगी है। माना जा रहा है कि अगर तेजी के साथ कोरोना ने फिर पूर्व की तरह दशतक दे दी, तो मास्क की डिमांड काफी ज्यादा बढ़ जाएगी। इसके अलावा कोरोना से बचने के लिए अन्य उपाय भी शुरू कर दिए जाएंगे।

## बकरा दिलाने के नाम पर 12 हजार की ठगी



**शाह टाइम्स संवाददाता कोतवाली देहात।** दो महिलाओं तथा एक व्यक्ति से एक ठग ने बकरा दिलाने के नाम पर साढ़े बारह हजार रुपए ठग लिए। पुलिस ने मामले की जानकारी से इनकार किया है।

कोतवाली देहात में बिजनौर मार्ग पर नगीना थाना क्षेत्र के ग्राम जीतपुर निवासी दो महिलाएं तथा एक व्यक्ति बकरा खरीदने आए। उन्हें एक बकरा सही लगा। बकरे वाले ने बकरे की कीमत चौदह हजार रुपए बताई। तब महिलाओं ने बकरे की कीमत 12000 रुपए लगाई। बकरे वाले ने

बकरा देने से इंकार किया। तब तीनों वापस लौट गए। जब वह नहरीर तिराहे के पास पहुंचे तभी पीछे से एक व्यक्ति ने आकर कहा कि वह उक्त बकरे वाले का पार्टनर है और वह साढ़े बारह हजार रुपए में बकरा दिला देगा, जिस पर जहीरुद्दीन ने उस व्यक्ति को साढ़े बारह हजार रुपए दे दिए। रुपए लेकर ठग चंपत हो गया।

इसके बाद काफी देर तक जहीरुद्दीन तथा महिलाओं ने ठग की तलाश की लेकिन ठग का पता नहीं चला। पुलिस ने मामले की जानकारी से इंकार किया है।

## सपा जिला कार्यालय पर विचार गोष्ठी

अहिल्याबाई होल्कर प्रेम, समर्पण और करुणा की महान मूर्ति थी: जाकिर हुसैन

**शाह टाइम्स ब्यूरो बिजनौर।** आज समाजवादी पार्टी के जिला कार्यालय पर राजमाता अहिल्याबाई होल्कर की 300वीं जयंती मनाई गई तथा उनके चित्र पर पुष्प अर्पित कर श्रद्धांजलि दी गई तथा एक विचार गोष्ठी का आयोजन किया गया। जिसकी अध्यक्षता जिला अध्यक्ष शंख जाकिर हुसैन ने की तथा संचालन जिला उपाध्यक्ष नैन सिंह पाल ने किया। इस अवसर पर मुख्य अतिथि के रूप में समाजवादी पार्टी के प्रदेश सचिव डॉक्टर लाखन सिंह पाल उपस्थित रहे।

गोष्ठी में बोलते हुए मुख्य अतिथि डॉक्टर लाखन सिंह पाल ने कहा कि अहिल्याबाई होल्कर कुशल शासक थीं। जनहित में सदैव तत्पर रहती थीं। उन्होंने अपने कार्यकाल का काम किया। उन्होंने सड़कों का जाल बिछाया। मंदिरों का निर्माण कराकर जन सेवा की तथा अन्य महत्वपूर्ण कार्य किये। हम सबको महारानी

## पुलिस पर फायरिंग के दोषी को पांच साल का कारावास

**शाह टाइम्स संवाददाता नगीना।** पुलिस पर फायरिंग के मामले में अदालत ने करीब 7 साल बाद फैसला आया है, जिसमें अदालत ने आरोपी फुरकान को दोषी करार देते हुए तमाम गवाहों और सबूतों की बिनाह पर 5 साल की सजा सुनाई। साथ ही सात हजार रुपये का अर्थदंड भी दिया।

मामला 6 जून 2018 का है, जिसमें मुठभेड़ के दौरान पुलिस पर फुरकान नामक आरोपी ने अपने अपने साथियों के साथ मिलकर एक राय होकर पुलिस पार्टी पर जान से मारने की नियत से तमंचे से फायर कर दिया, जो डॉ. अब्दुल गफ्फूर के हाथ में लगा। इस सम्बंध में थाना नगीना पर मु.अ.सं. 191/2018

## सात हजार रुपये का अर्थदंड

धारा 307/34 भादवि बनाम फुरकान आदि पंजीकृत किया गया। अवैध शस्त्र बरामदगी के सम्बंध में थाना नगीना पर मु.अ.सं. 192/2018 धारा 3/25 शस्त्र अधिनियम पंजीकृत किया गया। पुलिस ने इस मामले में आरोपियों के खिलाफ साक्ष्य जुटाए और विवेचना पूरी करते हुए आरोप पत्र कोर्ट में दाखिल किया। करीब 7 साल से ये मामला अदालत में विचाराधीन था।

इस अभियोग में स्थानीय पुलिस एवं मॉनिटरिंग सैल द्वारा मा.

न्यायालय में सशक्त, प्रभावी पैरवी की गयी एवं अभियोजन की कार्यवाही सम्पन्न करायी गई, जिसके परिणामस्वरूप शनिवार को मा. न्यायालय अपर सत्र न्यायाधीश-एफटीसी-II, जनपद बिजनौर द्वारा तमाम गवाहों और सबूतों के आधार पर आरोपी मु.अ.सं. 191/2018 धारा 307/34 भादवि व मु.अ.सं. 192/2018 धारा 3/25 शस्त्र अधिनियम के आरोपी अभियुक्त फुरकान पुत्र नफीस निवासी ग्राम रसूलपुर थाना स्योहारा जनपद बिजनौर हाल निवासी छोटा गजरोला शिव थाना कोतवाली शहर जनपद बिजनौर को 05 वर्ष के सश्रम कारावास व रूपए 07 हजार के अर्थदण्ड से दण्डित किया गया।

## एक नजर

### शमा परवीन सम्मानित



**बिजनौर।** जिलाधिकारी श्रीमती जसजीत कौर ने सामुदायिक स्वास्थ्य अधिकारी, आयुष्मान आरोग्य मंदिर लुकादडी, ब्लॉक नजीबाबाद, शमा परवीन को अच्छा कार्य करने पर प्रशस्ति पत्र देकर सम्मानित किया है।

### मॉडर्न एरा में समर कैंप का समापन



**बिजनौर।** मॉडर्न एरा पब्लिक स्कूल बिजनौर में आज समर कैंप का समापन हुआ। इस अवसर पर विद्यालय प्रांगण में खास बात यह रही कि ग्रीष्मकालीन समर कैंप में बच्चों को ए.आई. की ट्रेनिंग दी गई थी। उन्होंने स्वयं निर्मित रोबोट की प्रदर्शनी का भी आयोजन किया। विद्यालय परिसर में आने वाले प्रत्येक अभिभावक ने प्रदर्शनी को देखा व ढेरों बधाइयां और बच्चों की मेहनत की सराहना की। विद्यालय डायरेक्टर प्रिंसिपल डॉ. सीमा विश्वास ने भी स्वयं इस प्रदर्शनी का जायजा लिया और बच्चों, शिक्षकों द्वारा बनाए गए रोबोट की ढेरों प्रशंसा व तारीफें की।

### बलात्कारी लोकेन्द्र सैनी गिरफ्तार



**बिजनौर।** चांदपुर थाने में 14 मई को पीड़िता ने तहरीर दी थी कि ग्राम शाहपुर भसींडी निवासी लोकेन्द्र सैनी पुत्र चंद्रपाल सैनी ने उसके साथ मारपीट करते हुए बलात्कार किया। साथ ही किसी के सामने मुँह फिलाने पर वीडियो बना कर वायरल करने की धमकी दी। चांदपुर पुलिस ने गंभीर धाराओं में रिपोर्ट दर्ज की थी। इस मामले में अभियुक्त लोकेन्द्र सैनी को धारा 323, 506, 376 व 377 में गिरफ्तार किया गया है।

### बलात्कार में टीकाराम गिरफ्तार

**बिजनौर।** शहर कोतवाली में वादिनी ने तहरीर दी थी कि मौहल्ला जाटान बी-2 निवासी टीकाराम पुत्र मुन्नु सैनी ने उसके साथ बलात्कार किया। साथ ही गाली-गलौच करते हुए जान से मारने की नीयत से सड़िये से वार किया। शहर कोतवाली पुलिस ने गंभीर धाराओं में रिपोर्ट दर्ज की थी। पुलिस ने टीकाराम को गिरफ्तार कर लिया है।

### हिस्ट्रीशीटों को सुनाई सजा

**बिजनौर।** नजीबाबाद पुलिस ने चैकिंग के दौरान तसलीम पुत्र बाबू निवासी ग्राम लालुवाला धनौरा, आदर्श नगर, कस्बा थाना नजीबाबाद एवं इंतजार पुत्र अय्यब निवासी ग्राम कलहंडी मुबारकपुर को हथियारों व कारतूस के साथ गिरफ्तार किया गया था। दोनों अभियुक्तों को सजा दिलाने के लिए पुलिस ने विवेचना के बाद आरोप पत्र न्यायालय में प्रेषित कर दिया था। न्यायालय एडीजे पांक्सो एक्ट ने दोनों अभियुक्तों को डेढ़-डेढ़ वर्ष के कारावास एवं दो-दो हजार रुपए के अर्थदण्ड की सजा सुनाई है। तसलीम व इंतजार नजीबाबाद थाने के हिस्ट्रीशीट बदमाश हैं।

### जनपद में नौ अभियुक्त गिरफ्तार

**बिजनौर।** विभिन्न न्यायालयों के आदेशों पर जनपद में नौ अभियुक्तों को गिरफ्तार किया गया है। गिरफ्तार किए गए अभियुक्तों में चांदपुर का अरहम, आमप्रकाश, राजू व विपिन, नगीना देहात का श्रवण, स्योहारे का नदीम व कपिल कुमार, मण्डावर का भारत एवं अफजलगढ़ का दिनेश कुमार शामिल हैं।

### एडीएम वित्त का ट्रांसफर

**बिजनौर।** एडीएम वित्त एवं राजस्व अरविंद कुमार सिंह का ट्रांसफर इसी पद पर देवरिया के लिए हो गया है। जनपद में एडीएम न्यायिक के पद पर तैनात बानिया सिंह को उनके स्थान पर एडीएम वित्त एवं राजस्व बनाया गया है। नगीना में तैनात एसडीएम न्यायिक अशिका दीक्षित को पदोन्नति देते हुए एडीएम न्यायिक बिजनौर बनाया गया है।

### समर कैंप में बच्चों ने की मस्ती

**कोतवाली देहात।** मिलेनियम सोनियर सेकेंडरी स्कूल में समर कैंप का समापन हो गया। विद्यालय में कक्षा 1 से कक्षा 12 तक के बच्चों के लिए समर कैंप आयोजित किया गया। जिसके अंतर्गत ताइक्वांडो, म्यूजिक, डांस, खो खो, शतरंज, क्रिकेट, लुडो प्रतियोगिताओं का आयोजन किया गया। सभी छात्र-छात्राओं ने विभिन्न प्रकार की गतिविधियों में हिस्सा लिया। समर कैंप के आखिरी दिन छात्र एवं छात्राओं ने घुड़सवारी, जैपिंग झुला, स्विमिंग का आनंद लिया। विद्यालय के प्रधानाचार्य अजय कुमार ने छात्र-छात्राओं को विभिन्न भाषाओं की वर्षमाला के बारे बताया। इस दौरान अबुल कलाम, शालिनी, संचिता वर्मा, वैशाली कश्यप, सत्येंद्र कुमार, सोनवीर सिंह, अर्शा अवरार, सतीश कुमार, हेमंत कुमार आदि का सहयोग रहा।

## राष्ट्रीय हिन्दी दैनिक समाचार पत्र 'शाह टाइम्स' की शत-प्रतिशत गारंटी

खबरें छुपाता नहीं, छापता है

मोबाइल नम्बर:- 9927777377

samiullah.bijnor@gmail.com

## अज्ञात वाहन की टक्कर से बाइक सवार युवक की मौत

**शाह टाइम्स संवाददाता**  
**अफजलगढ़।** अज्ञात वाहन की टक्कर से बाइक सवार गंभीर रूप से घायल हो गया। राहगीरों ने 108 एंबुलेंस को मदद से अफजलगढ़ सीएचसी में भर्ती कराया, जहां पर डॉक्टर ने मृत घोषित कर दिया।

प्राप्त समाचार के अनुसार शिवम (30 वर्ष) पुत्र संतराम निवासी रामुवाला थाना ठाकुर द्वारा रिशतेदारी अपने मामा के यहां आया हुआ था। मृतक के मामा मनोज ने बताया कि वह आज सुबह उनके घर आया था तथा वहां से घर जाने को कहकर गया था। कुछ देर बाद उन्हें एक्सीडेंट की सूचना किसी से मिली। पुलिस के अनुसार थाना क्षेत्र के गांव शेरगढ़ के समीप किसी बाइक सवार के अज्ञात वाहन से टक्कर होने की सूचना मिली थी, जिसे 108 एंबुलेंस को मदद से अफजलगढ़ सीएचसी



लाया गया, जिसकी पहचान शिवम के रूप में हुई है। पुलिस ने मृतक के शव को कब्जे में ले लिया है तथा पुलिस आवश्यक कार्रवाही में जुट गई।

थाना अध्यक्ष सुमित राठी का कहना है कि तहरीर मिलने पर कार्रवाई की जाएगी।

## ‘गुड़ की चाय’ की शाखा का उद्घाटन

**शाह टाइम्स संवाददाता**  
**अफजलगढ़।** धामपुर मार्ग पर स्थित भारतीय स्टेट बैंक के निकट, टीवीएस एजेंसी के समीप ‘गुड़ की चाय’ की नई शाखा का खूबसूरत उद्घाटन शनिवार, 31 मई को किया गया। यह शाखा श्रीगंगा, महाराष्ट्र की प्रसिद्ध श्रृंखला की 1091वीं शाखा है।

इस अवसर पर चेयरपर्सन पति जावेद विकार व नगर के अन्य गणमान्य नागरिकों ने संयुक्त रूप से फीता काटकर उद्घाटन किया। कार्यक्रम में शहर के कई सम्मानित व्यक्तित्वों की उपस्थिति ने माहौल को और भी गरिमामय बना दिया। शाखा के संचालक शानु अंसारी व फरमान मलिक (निवासी धामपुर) ने बताया कि हमारी दुकान पर शुद्ध गुड़ से बनी खास चाय अत्यंत ही सस्ते दामों पर उपलब्ध कराई जाएगी। इसके साथ ही ग्राहकों को फास्ट फूड, पिप्प, नमकीन, बिस्किट, आइसक्रीम, कॉल्ड ड्रिंक आदि की सुविधाएं भी मिलेंगी। उद्घाटन के



अवसर पर ‘गुड़ की चाय’ ग्राहकों को निःशुल्क परोसी गई। इस अवसर पर जावेद विकार (चेयरपर्सन पति), शमशाद हुसैन, अब्दुल बारी, चांद सभासद, मिस्त्री तालिब, मोहम्मद अब्दुल्लाह, मोहम्मद कफील, शावेज, अमानत, अजय कुमार, सुनिल नारायण, विनय भागव (अध्यक्ष, वेलफेयर प्रेस क्लब), हरसान, इकराम अली, उबेद विशाल, शराफत, साजिद सैफी, सलमान सैफी, मोहम्मद अख्तर व अन्य गणमान्य नागरिक मौजूद रहे।

## दस जून तक किया जाएगा खाद्यान्न का वितरण

**बिजनौर।** जिला पूर्ति अधिकारी अभय प्रताप सिंह ने आयुक्त, खाद्य तथा रसद विभाग, उग्र लखनऊ के पत्र के अनुसार भोजनार्थ दत्त हुए बताया कि अन्त्योदय एवं पात्र गृहस्थी कार्डधारकों को राष्ट्रीय खाद्य सुरक्षा अधिनियम, 2013 के अंतर्गत माह जून, 2025 के सापेक्ष आवंटित खाद्यान्न का निःशुल्क वितरण 30 मई से 10 जून के मध्य निःशुल्क वितरण कराये जाने के निर्देश निर्गत। प्रचार प्रसार किये जाने हेतु निर्देशित किया गया है। उन्होंने बताया कि केन्द्र सरकार द्वारा योजनावर्गगत आच्छादित गरीब लाभार्थियों के आर्थिक बोझ को कम करने तथा राष्ट्रीय एकरूपता को सुनिश्चित करने के उद्देश्य से एनएफएसए में आच्छादित अन्त्योदय तथा पात्र गृहस्थी लाभार्थियों को एक जनवरी से पांच वर्ष हेतु निःशुल्क खाद्यान्न (गेहूं व चावल) उपलब्ध कराये जाने का निर्णय लिया गया है। बताया कि अन्त्योदय राशन कार्डधारकों को 14 किग्रा गेहूं व 21 किग्रा चावल (35 किग्रा) प्रति कार्ड की दर से निःशुल्क वितरण सुनिश्चित कराया जायेगा और बताया कि पात्र गृहस्थी राशन कार्डों से सम्बद्ध युनिटों पर दो किग्रा गेहूं, तीन किग्रा चावल (पांच किग्रा प्रति युनिट) निःशुल्क वितरण किया जायेगा। खाद्यान्न के निःशुल्क वितरण में पोर्टेबिलिटी ट्रान्जेक्शन की सुविधा उपलब्ध रहेगी। विक्रेता अपने उपलब्ध स्टॉक की सीमा तक पोर्टेबिलिटी ट्रान्जेक्शन कर सकते हैं। उन्होंने यह भी बताया कि उक्त योजनावर्गगत खाद्यान्न के निःशुल्क वितरण की अंतिम तिथि दस जून, 2025 का होगी, जिस दिन आधार प्रमाणीकरण के माध्यम से खाद्यान्न को प्राप्त न कर सकने वाले उपभोक्ताओं हेतु मोबाइल आटीपी वॉरिफिकेशन के माध्यम से निःशुल्क वितरण किया जायेगा। राष्ट्रीय खाद्य सुरक्षा अधिनियम-2013 के अंतर्गत ई-पॉस मशीन से निकलने वाली वितरण पर्चियों पर खाद्यान्न का मूल्य शून्य स्पष्ट रूप से होना प्रदर्शित किया जायेगा।

## कोई नई परम्परा शुरू न हो : जय भगवान

### ईदुल अजहा के मद्देनजर बैठक

**शाह टाइम्स संवाददाता**  
**नूरपुर।** थाना परिसर में आने वाले त्यौहार को लेकर धर्म गुरु नगर व क्षेत्र के सम्मानित लोगों को एक बैठक आयोजित हुई।

बैठक को संबोधित करते हुए थाना प्रभारी निरीक्षक जयभगवान सिंह ने कहा कि आने वाला ईदुल अजहा का त्यौहार सभी धर्मों के लोग आपसी भाईचारे मोहब्बत के साथ मनाई। कोई भी ऐसा काम न करें, जिससे किसी दूसरे मजहब के मानने वालों को कोई तकलीफ हो। क्योंकि सभी धर्मों के त्यौहार ईसानियत भाईचारे का संदेश देते हैं। उन्होंने मुसलमानों से अपील है कि कुर्बानी खुले में ना करें। कुर्बानी का मोट



कपड़े से ढक कर लेकर जायें। अपने आसपास कोई भी गंदगी ना करें। साफ-सफाई का ख्याल रखें। कुर्बानी की गंदगी को किसी गहरे गड्ढे में दफन कर दें। ईदुल अजहा के त्यौहार पर कोई भी नई परम्परा कायम ना

करें। जिन रास्तों से कुर्बानी का मोट जाता है, उसी ही रास्तों से लेकर जायें। कोई भी नई परम्परा शुरू ना करें। इस मौके पर नगर पालिका ईओ सतोष कुमार मिश्रा, मास्टर इलियास मकरानी, शहर इमाम मोलाना

मोहम्मद अली, सरदार हरभजन सिंह, ग्राम प्रधान अफताब आलम, मोलाना गुलाम नफी आजाद, सरदार गुरराम सिंह, मास्टर प्रेम पाल चौधरी, अजयवीर एड. आदि क्षेत्र के लोग मौजूद थे।

## अहिल्याबाई होल्कर भगवान शंकर की परम भक्त थीं : अभिनव अग्रवाल



**शाह टाइम्स संवाददाता**  
**नजीबाबाद।** महाकाल भक्त मंडल के संस्थापक अभिनव अग्रवाल एडवोकेट के आवास पर भगवान शिव की अनन्य भक्त महारानी अहिल्याबाई होल्कर की जन्म जयंती मनाई गई।

महाकाल भक्त मंडल के सदस्यों ने महारानी अहिल्याबाई होल्कर के चित्र पर माल्यार्पण कर उन्हें श्रद्धा समन अर्पित किया। वक्ताओं ने अहिल्याबाई के जीवन पर प्रकाश डाला। उन्होंने बताया कि अहिल्याबाई एक न्यायप्रिय व धर्मनिष्ठ शासिका थीं।

उन्होंने अपनी प्रजा को अपनी संतान से भी ज्यादा प्यार किया। उन्होंने सोमनाथ व काशी विश्वनाथ जैसे प्रसिद्ध मंदिरों के पुनर्निर्माण में

योगदान दिया। उन्होंने पूरे भारत राष्ट्र में सांस्कृतिक पुनर्जागरण का अभियान चलाया। देश का ऐसा कोई क्षेत्र नहीं जहां उन्होंने मंदिर, प्रवचन कक्ष, अन्नक्षेत्र, विद्यालय या व्यायाम शाला को स्थापना न की हो, जिसके लिए उन्हें पुण्यश्लोक की उपाधि दी गई।

अहिल्याबाई होल्कर, जब न्याय के लिए दरबार लगाती थीं, तो अपने हाथ में एक शिवलिंग रखती थीं। उनका मानना था कि भगवान शिव न्याय कर रहे हैं और वह केवल एक माध्यम हैं।

इस अवसर पर सौरभ कुमार, अभिनव अग्रवाल, तुषार अग्रवाल, अमित चौहान, आदित्य अग्रवाल, सागर कुमार, देवेंद्र प्रजापति, आकाश भटनागर, ऋषभ आदि मौजूद रहे।

## डीएम ने धर्म गुरुओं के साथ की बैठक

### प्रशासन ईद उल अजहा को शांतिपूर्वक सम्पन्न कराने के लिए प्रतिबद्ध

**शाह टाइम्स ब्यूरो**  
**बिजनौर।** जिलाधिकारी जसजीत कौर ने स्पष्ट करते हुए कहा कि जिला प्रशासन सात जून को आयोजित होने वाले ईद उल अजहा त्यौहार को पूर्ण रूप से शांतिपूर्वक और सांप्रदायिक वातावरण में संपन्न करने के लिए प्रतिबद्ध है। उन्होंने सचेत करते हुए कहा कि उक्त अवसर पर किसी भी शरारती तत्वों द्वारा कानून एवं शांति व्यवस्था के संबंध में कोई भी व्यवधान उत्पन्न किया जाता है तो उसके खिलाफ कड़ी दंडात्मक कार्यवाही अमल में लाई जाएगी। उन्होंने उपस्थित धर्मगुरुओं एवं संप्रदाय नागरिकों का आह्वान किया कि सोशल मीडिया पर कुर्बानी की कोई भी तस्वीर शेयर न की जाए और न ही कोई ऐसी पोस्ट शेयर की जाए। जिससे जिले में कानून एवं शांति व्यवस्था को खतरा उत्पन्न हो सके। उन्होंने आश्वासन करते हुए कहा कि जिला प्रशासन त्यौहार को सकारण शांतिपूर्वक संपन्न करने के लिए सभी आवश्यक सहयोग के लिए तत्पर है।

जिलाधिकारी श्रीमती जसजीत



कौर आज कलेक्ट्रेट स्थित महात्मा विदुर सभागार में आगामी ईद उल अजहा त्यौहार को शांतिपूर्वक संपन्न कराने के दृष्टिगत विभिन्न धर्म गुरुओं के साथ आयोजित शांति व्यवस्था बैठक की अध्यक्षता करते हुए बोल रही थीं। उन्होंने कहा कि सभी त्यौहार शांति, परस्पर प्रेम और आपसी मोहार्द का पैगाम देते हैं। कोई भी ऐसा कार्य जिससे किसी भी धर्म के व्यक्ति को भावनाएं आहत हो, ऐसा कृत्य नहीं करना चाहिए। उन्होंने निर्देशित करते हुए कहा कि किसी भी अवस्था में कुर्बानी खुले स्थान पर ना की जाए बल्कि पवित्र क्षेत्रों में ही कुर्बानी सुनिश्चित की जाए। उन्होंने सभी अभिशासी अधिकारी नगर निकायों एवं जिला पंचायत राज अधिकारी को निर्देशित किया कि कुर्बानी के अवशेषों का डिस्पोजल करने के

लिए गहरे गड्ढे खोदें जाएं और परिवहन के समय यह सुनिश्चित किया जाए कि अवशेष पूरी तरह से ढके हुए हों और किसी भी अवस्था में वाहन से अवशेष सड़क पर न गिरने पाए। उन्होंने स्पष्ट करते हुए कहा कि कोई भी नई परंपरा की अनुमति नहीं दी जाएगी कोई भी व्यक्ति इस प्रकार का कोई कार्य न करे जो पूर्व में न किया गया हो। श्रीमती कौर ने धार्मिक गुरुओं द्वारा बिजली, पानी एवं सफाई व्यवस्था की सुविधा के प्रति आवश्यक करते हुए कहा कि उनकी सभी समस्याओं को नोट कर लिया गया है और संबंधित विभागीय अधिकारियों के माध्यम से शत प्रतिशत रूप से उनका निस्तारण सुनिश्चित कराया जाएगा।

पुलिस अधीक्षक अधिषेक झा ने सभी पुलिस अधिकारियों को

निर्देशित किया कि त्यौहार से पूर्व संवेदनशील, परिवहन मार्गों, कुर्बानी के स्थलों तथा कुर्बानी के अवशेष डिस्पोजल स्थलों का बारीकी से साथ निरीक्षण करना सुनिश्चित करें। उन्होंने यह भी निर्देश दिए कि जिन मार्गों से कुर्बानी का गोशठ परिवहन किया जाना है और वहां पर धार्मिक स्थल भी मौजूद हैं। ऐसे मार्गों पर सीसीटीवी कैमरे अनिवार्य रूप से लगावा जाए तथा अपराधिक प्रवृत्ति एवं शरारती तत्वों को मुचलका पारबंद करना सुनिश्चित करें और साथ ही उन पर गहरी निगाह भी रखें। उन्होंने सभी पुलिस अधिकारियों को निर्देशित किया कि थाना वर शांति कमेट्री की बैठकों का आयोजन करना सुनिश्चित करें तथा पशु चोरों पर विशेष रूप से कड़ी निगाह रखें।

इस अवसर पर पुलिस अधीक्षक नौरज अभिषेक झा, अपर जिलाधिकारी प्रशासन विनय कुमार सिंह, अपर जिलाधिकारी वाय्या सिंह, अपर पुलिस अधीक्षक नगर क्षेत्र संजीव वाजपेई एवं ग्रामीण विनय कुमार सिंह, उप जिलाधिकारी एवं क्षेत्राधिकारी पुलिस, जिला पंचायत राज अधिकारी, अन्य अधिकारियों के अलावा जिले के विभिन्न स्थानों से पथारे समस्त धर्मों के धर्म गुरु मौजूद थे।

### एक नजर

#### डीएम से मिलेगा प्रतिनिधि मंडल

**कालागढ़।** हनुमान मंदिर चौराहे से बैरियर संख्या चार से पुराना कालागढ़ के सुरक्षा बैरियर संख्या एक से लेकर मुख्य बांध के बैरियर संख्या चार तक व आगे रामगंगा नदी के खादर क्षेत्र में जाने वाले मार्ग पर स्ट्रीट लाइटों की कोई व्यवस्था नहीं है। जिसकी वजह बैराज से कुआखेड़ा खदरी जाने वाले राहगीरों की सुरक्षा को खतरा है। शिवसेना यूटीवी के जिला अध्यक्ष सजय राणा के अनुसार शीघ्र ही इस मामले में बिजनौर के जिलाधिकारी जसजीत कौर से प्रतिनिधि मंडल मिलेगा। शिव सैनिकों सरदार कुलदीप सिंह, मनवीर यादव, महेंद्र सिंह सिरहोही, चन्द्रपाल सिंह आदि का कहना है कि शेरगढ़ खदरी को जाने वाले मार्ग पर हाथी व बाघ का खतरा है। इसके अलावा मशराना घाट आदि पर आने जाने के लिए भी खतरा बना रहता है। वहीं कालागढ़ की आवासीय कालोनी में भी स्ट्रीट लाइट नहीं होने की वजह से वन्य जीवों का खतरा बना रहता है। जिसको अभी तक विभगीय अधिकारियों ने कोई सज्ञान नहीं है।

#### शेख शाहनवाज ने किया उद्घाटन



**नगीना।** नगर के अकबराबाद चौक स्थित प्रतिष्ठान फॉर बॉयज कलेक्शन रेडीमेड कपड़ों की दुकान का उद्घाटन हुआ। उद्घाटन चेयरमैन सच्च के जिलाध्यक्ष व चेयरपर्सन पुत्र शाहनवाज खलील सहित अन्य अतिथियों ने किया। जिसके बाद ग्राहकों के साथ अतिथियों ने भी कपड़े की खरीदारी की। मौके पर दुकान संचालक ने कहा कि फॉर बॉयज कलेक्शन में ब्रांडेड क्वालिटी एवं सस्ते मूल्य पर कपड़े उपलब्ध हैं। शॉप में खरीदारी करने वाले कुछ ग्राहकों को विशेष रूप से छूट भी दी गई। कार्यक्रम में सय्यद जुबैर जेदी, फारुक अहमद, इमरान साबरी, सोनू, मो. साहिब, शेख शरदत, शेख जमशेद, अंसार सैफी, डॉ. खालिद परवेज, मुनीर आलम, राजू सिद्दीकी, मोहम्मद अहमद सभासद, इफ्तेखार अहमद उर्फ मुन्ने ठेकेदार आदि लोग मौजूद रहे।

#### पुलिस से कार्यवाही की मांग

**नूरपुर।** विद्युत विभाग के कर्मचारी के साथ दबंग युवक ने फोन पर गाली-गलौज व जान से मारने की धमकी दी है। धमकी मिलने से विद्युत विभाग के कर्मचारियों में हड़कंप मच गया। चांदपुर क्षेत्र के गांव नसीरपुर प्राणी विपुल त्यागी पुत्र योगेश कुमार त्यागी ने पुलिस को तहरीर दी है कि मेरे मोबाइल पर एक अज्ञान नंबर से कॉल आती है, जिसका नंबर 9990269951 है। पीछित के फोन रिसीव करने पर गंभी-गंभी, गाली-गलौज देने लगा। मैंने उससे कहा आप कौन बात कर रहे हो, मगर मुझे लगातार गाली-गलौज करता रहा मैंने उससे कहा विद्युत कर्मचारी बत कर रहा हूं। मगर उसने मेरी एक नहीं सुनी। पीछित ने पुलिस में तहरीर देकर आरोपी को खिलाफ सख्त कार्रवाई करने की गुहार लगाई है। थाना प्रभारी निरीक्षक जयभगवान सिंह ने तहरीर के आधार पर जांच कर कार्रवाई की जायेगी।

#### परियोजना अधिकारी का स्वागत



**बिजनौर।** अटैवा पेंशन बचाओ मंच उत्तर प्रदेश जनपद शाखा बिजनौर द्वारा जिला महामंत्री सुभाष चंद्र यादव के नेतृत्व में नवागंतुक परियोजना अधिकारी दिनकर कुमार विद्याधी का स्वागत किया गया। इस अवसर पर प्रदेश उपाध्यक्ष एवं पश्चिमी जोन प्रभारी चंद्रहास सिंह, डिप्टीला फार्मसिस्ट एसोसिएशन के जिला अध्यक्ष राजेश कुमार रवि, अलावा ब्लॉक अध्यक्ष भूपेंद्र चौधरी, इरिगेशन मिनिस्ट्रियल कर्मचारी संच के जिला कोषाध्यक्ष वीरेंद्र कुमार ने पीकेन्यूटी गेज हाउस में गर्मजोशी से पुष्प गुच्छ भेंट कर स्वागत किया। इस अवसर पर प्रदेश उपाध्यक्ष एवं पश्चिमी जोन प्रभारी चंद्रहास सिंह ने कहा कि अटैवा पुरानी पेंशन बहाली दृढ़संकल्पित है, जिसके लिए सभी संगठनों के सहयोग एवं समर्थन में आंदोलन जारी है।

#### राज्य स्तरीय पुरस्कार के लिए मांगे आवेदन

**बिजनौर।** मुख्य विकास अधिकारी पूर्ण बोर ने सर्व साधारण को सूचित किया है कि दिव्यांगता के क्षेत्र में उत्कृष्ट कार्य करने वाले व्यक्तियों/संस्थाओं को विभाग द्वारा तीन दिसम्बर, 2025 को विश्व दिव्यांग दिवस के अवसर पर राज्य स्तरीय पुरस्कार प्रदान किये जाते हैं। उन्होंने बताया कि दिव्यांगजनों के लिए 12 श्रेणियों के राज्य स्तरीय पुरस्कारों के दिव्यांग कर्मचारियों/स्वनिर्वाहित दिव्यांगजन के लिए, दिव्यांगन हेतु सर्वश्रेष्ठ नियोजन तथा सर्वश्रेष्ठ प्लेसमेन्ट अधिकारी या एजेंसी के लिए सेवायोजकों को, दिव्यांगजन से निमित्त कार्यरत सर्वश्रेष्ठ व्यक्ति एवं सर्वश्रेष्ठ संस्था के लिए, प्रेरणास्रोत हेतु, दिव्यांगजन के जीवन सुधारने के निमित्त सर्वश्रेष्ठ नवीन अनुसंधान या उत्पाद विकास के लिए, दिव्यांगन हेतु बाधामुक्त वातावरण के सृजन हेतु सर्वश्रेष्ठ कार्य के लिए, दिव्यांगजन को पुनर्वास सेवाएं प्रदान करने वाले सर्वश्रेष्ठ जिला के लिए, सर्वश्रेष्ठ सृजनशील दिव्यांग वयस्क व्यक्तियों एवं बालक/बालिका के लिए, सर्वश्रेष्ठ ब्रेल प्रेस के लिए, दिव्यांगजन के लिए सर्वोत्तम अनुकूल वेबसाइट हेतु, सर्वश्रेष्ठ दिव्यांग खिलाड़ियों के लिए तथा दिव्यांगजन के सशक्तीकरण के लिए कार्यरत अधिकारी/कर्मचारी के लिए पुरस्कारों की व्यवस्था की गयी है। उन्होंने बताया कि राज्य स्तरीय पुरस्कार के सम्बन्ध में विस्तृत जानकारी विभाग की वेबसाइट [www.uphwd.gov.in](http://www.uphwd.gov.in) अथवा हेल्पलाइन नंबर-1801801995 से प्राप्त की जा सकती है। इच्छुक व्यक्तियों के उपरोक्त अनुसार श्रेणी में राज्य स्तरीय पुरस्कार के लिए आवेदन समस्त प्रपत्रों के साथ 15 जुलाई, 2025 तक किसी भी कार्य दिवस में जिला दिव्यांगजन सशक्तीकरण अधिकारी, विकास भवन, बिजनौर के कार्यालय में जमा किये जायेंगे।

| NAGINA URBAN CO-OPERATIVE BANK LTD.                                        |         |                  |         |
|----------------------------------------------------------------------------|---------|------------------|---------|
| नगीना अरबन कोऑपरेटिव बैंक लि.                                              |         |                  |         |
| भारतीय रिजर्व बैंक लाइसेंस सं.                                             |         |                  |         |
| यू.बी.डी.यू.पी.0008 सं.                                                    |         |                  |         |
| दिनांक: 26-4-2000                                                          |         |                  |         |
| उ.प्र. सहकारी अधिनियम के अन्तर्गत                                          |         |                  |         |
| निबन्धन संख्या 2365 दिनांक 16-11-99                                        |         |                  |         |
| पत्रांक:.....                                                              |         |                  |         |
| BALANCE SHEET AS ON-31.03.2025                                             |         |                  |         |
| LIABILITIES                                                                | AMOUNTS | ASSCES           | AMOUNTS |
| पूँजी                                                                      | 48.88   | नकद              | 59.30   |
| रिजर्व फंड                                                                 | 134.12  | बैंक बैलेन्स     | 2071.00 |
| कुल जमा राशि                                                               | 2369.73 | ऋण एक अग्रिम     | 500.54  |
| बैंक दायित्व                                                               | 21.50   | फर्नीचर एवं अन्य | 7.81    |
| प्रोविजन                                                                   | 42.40   | परिसम्पत्तिया    |         |
| शुद्ध लाभ                                                                  | 22.02   |                  |         |
|                                                                            | 2638.65 |                  | 2638.65 |
| नोट- मिटिंग में अध्यक्ष जी ने 12% डिविडेंड देने की घोषणा की गयी- 2024-2025 |         |                  |         |
| शीतल कुमार अग्रवाल-सचिव, नगीना अरबन कोऑपरेटिव बैंक लि., नगीना              |         |                  |         |









# मुंबई की विरासत का मुकाबला करेंगी पंजाब

CMYK



**अहमदाबाद, वार्ता।** नरेंद्र मोदी स्टेडियम की दृधिया रोशनी में रविवार को पंजाब किंग्स और मुंबई इंडियंस एक लाख से अधिक दर्शकों के बीच इंडियन प्रीमियर लीग (आईपीएल) 2025 के खिताबी मुक. अबले में जगह बनाने के लिए अपना सर्वस्व झोकने के लिए उतरेंगे। दोनो टीमों के बीच क्वालीफायर 2 का रोमांचक मुकाबला शाम साढ़े सात बजे से खेला जायेगा। पांच बार की आईपीएल

हार्दिक के नेतृत्व में मौजूदा बल्लेबाजी लाइनअप शानदार है, पंजाब के पास जैव जिताऊ खिलाड़ियों की कमी नहीं

## क्वालिफायर-2


चैंपियन मुंबई को आईपीएल के मौजूदा संस्करण में लय में आने में समय लगा मगर बल्लेबाजी में गहराई और जसप्रीत बुमराह की अगुवाई में गेंदबाजों के शानदार प्रदर्शन ने टीम को छठे खिताब के करीब लाकर खड़ा कर दिया है। बुमराह 6.36 की कम इकॉनमी से 18 विकेट लेकर शानदार फॉर्म में हैं और उनकी यह ताकत रविवार रात क्वालीफायर 2 में अंतर पैदा कर सकती हैं। मुंबई एलिमिनेटर में गुजरात टाइटन्स पर 20 रन की शानदार जीत के बाद इस मुकाबले में बहुत बनाए हुए है।

हार्दिक पांड्या के नेतृत्व में मौजूदा इकाई की बल्लेबाजी लाइनअप शानदार है। रोहित शर्मा ने सही समय पर लय पाई और 50 गेंदों पर 81 रन बनाए, जबकि विल जैक्स के प्रतिस्थापन के रूप में आए जॉनी बेयरस्टो ने 22 गेंदों पर 47 रन बनाकर शुरुआत में ही लय पा ली। इस बीच, सूर्यकुमार यादव ने 167.83 के जबरदस्त स्ट्राइक रेट से 673 रन बनाकर क्रिकेट के तर्कों को धता बताना जारी रखा है। मध्यक्रम

में तिलक वर्मा, हार्दिक और नमन धीर मजबूती प्रदान करते हैं, वहीं दीपक चाहर गेंद से शुरुआती बहुत बनाने के लिए इम्पैक्ट प्लेयर के रूप में आ सकते हैं। बुम. राह की सटीक गेंदबाजी और नई गेंद से बायें हाथ के टूट बोल्ट की लस्वग मुंबई की ताकत बनी हुयी है। हालांकि मुंबई अभी भी अपने चौथे गें. दबाजी विकल्प को लेकर सावधान रहेगी, क्योंकि पिछले गेम में रिचर्ड ग्लिसन ने निराश किया था। दूसरी ओर पंजाब की टीम नए जख्मों से उबर रही है। लगातार अच्छे प्रदर्शन के बाद क्वालीफायर 1 में रॉयल चैलेंजर्स बंगलुरु (आरसीबी) के खिलाफ उनकी हार सदमें में डालने वाली थी। हालांकि पिछली हार को धुला कर पंजाब को कल ऐसे मैदान में उतरना होगा, जहां प्लेऑफ का अनुभवहीनता और स्कोरबोर्ड का दबाव टीमाों को पूरी तरह से निगल सकता है। पंजाब के पास मैच जिताऊ

खिलाड़ियों की कमी नहीं है। प्रभसिमरन सिंह (517) और प्रियंशा आर्य (431) ने लीग की सबसे रोमांचक युवा ओपलनग जोड़ियों में से एक बनाई है जबकि कप्तान श्रेयस अय्यर ने मध्यक्रम में 516 रन बनाकर अपनी खास पहचान बनाई है। हालांकि उन्हें और भी बहुत कुछ चाहिए होगा। जोश इंग्लिस, मार्कस स्टोइनिस और शशांक सिंह को मौके का फायदा उठाना होगा।

लीग चरण में एमआई के खिलाफ इंग्लिस की विस्फोटक 73 रन की पारी सबको याद होगी। अब इसे दोहराना सबसे ज्यादा मायने रखता है। अश्वदीप सिंह की अगुवाई में पंजाब के गेंदबाज विपक्षी टीम को कम स्कोर पर रोकने का पूरा प्रयास करेंगे। काइल जैमिसन ने पिछले मैच में शानदार प्रदर्शन किया था मगर युजवेंद्र चहल की अनुपस्थिति अभी भी खल रही है। अगर हरप्रीत बरार और अजमतुल्लाह उमरजई टिके रहते हैं, तो पंजाब फिर से उलटफेर कर सकता है। अहमदाबाद ने अब



तक पहले बल्लेबाजी करने वाली टीम को फायदा मिला है। यहाँ सात में से छह मैच लक्ष्य निर्धारित करने वाली टीम ने जीते हैं। इसलिए दोनों कप्तानों की निगाहें टॉस पर होंगी। मौसम विभाग के अनुसार आसमान साफ रहने और शुष्क गर्मी की उम्मीद है। दोनो टीमे चार बार एक दूसरे के सामने आयी हैं जिनमें दो-दो मैच हर टीम ने जीता है। पंजाब ने अपना 26 मई को अपना सबसे हालिया मुकाबला जीता था।

# मनसुख मांडविया 'फिट इंडिया तिरंगा साइकिलरैली' करेंगे

CMYK

**नई दिल्ली, वार्ता।** केंद्रीय युवा कार्यक्रम और खेल मंत्री डॉ. मनसुख मांडविया राजधानी में 'फिट इंडिया संडे ऑन साइकिल' के 25 वां संस्करण का रविवार को नेतृत्व करेंगे जिससे पूरे देश में तिरंगा रैली के रूप में पूरे देश में मनाया जाएगा। युवा कार्यक्रम एवं खेल मंत्रालय की शनिवार को जारी एक विज्ञापित के अनुसार राजधानी में मेजर ध्यानचंद राष्ट्रीय स्टेडियम में आयोजित इस विशेष कार्यक्रम का नेतृत्व डॉ-मांडविया करेंगे।

उनके साथ रैली में शामिल होने वाले प्रमुख लोगों में खेल जगत से ओलंपिक पदक विजेता योगेश्वर दत्त, अंतर्राष्ट्रीय पहलवान सरिता मोर, बॉलीवुड अभिनेत्री शरवरी और पूर्व क्रिकेटर और चयनकर्ता सबा करीम शामिल हैं। विज्ञापित में

कहा गया है कि तीन जून को विश्व साइकिल दिवस से पहले होने जा रहे इस कार्यक्रम के जरिए शरीर को 'हट्ट-पुट्ट' रखने में साइकिल चलाने की बड़ी भूमिका के संदेश देने के साथ भारत के सशस्त्र बलों के प्रति सामूहिक रूप से सम्मान का भाव भी प्रकट किया जाएगा। राजधानी में इस कार्यक्रम में 1,200 से अधिक साइकिल चाल. को के शामिल होने की उम्मीद है। पूरे देश में कल 2,000 से अधिक स्थानों पर इस तरह के कार्यक्रम आयोजित किए जाएंगे। भुवनेश्वर में ओडिशा के राज्यपाल हरि बाबू कंभमपति तिरंगा रैली को हरी झंडी दिखाएंगे। दिसंबर 2024 में शुरुआत के बाद से अब तक 5,500 से अधिक स्थानों पर इसका आयोजन हो चुका है।

## खेल विशेष एशियाई एथलेटिक्स चैंपियनशिप में भारत ने आठ स्वर्ण सहित 24 पदक जीते

**गुपी, वार्ता।** भारत ने 26वीं एशियाई एथलेटिक्स चैंपियनशिप में कुल 24 पदकों के साथ अपने शानदार अभियान का समापन किया है। भारत के कुल 24 पदकों में आठ स्वर्ण, 10 रजत और छह कांस्य पदक शामिल हैं। भारतीय दल पिछले सत्र में छह स्वर्ण समेत 27 पदक जीते थे। चैंपियनशिप के अंतिम दिन शनिवार को भारतीय एथलीटों ने तीन रजत और तीन कांस्य पदक अपने नाम किए। पारुल चौधरी आज महिलाओं की 5000 मीटर दौड़ में 15 मिनट 15:33 सेकंड (15:15:33 सेकंड) का समय लेकर दूसरे स्थान पर रहीं। उन्होंने इससे पहले 3000 मीटर मीटर स्टीपलचेज में भी रजत पदक जीता था। भाला फेंक खिलाड़ी सचिन यादव ने व्यक्तिगत सर्वश्रेष्ठ प्रदर्शन करते हुए 85-16 मीटर तक भाला फेंका। बागपत के खेकड़ा गांव निवासी सचिन का इससे पहले व्यक्तिगत सर्वश्रेष्ठ प्रदर्शन 84-39 मीटर था। पुरुषों की 200 मीटर दौड़ में अनिमेष कुजूर ने शानदार प्रदर्शन करते हुए 20-32 सेकंड का नया राष्ट्रीय रिकॉर्ड बनाते हुए कांस्य पदक जीता वहीं अभिनवा राजरा. जन, स्नेहा एसएम, श्रवनी नंदा और नित्या गंधे की चौकड़ी ने महिलाओं की चार गुणा 400 मीटर रिले में सत्र के सर्वश्रेष्ठ प्रदर्शन 43.86 सेकंड के समय के साथ रजत पदक हासिल किया जो इस प्रतियोगिता में भारत का आखिरी पदक रहा। महिलाओं की 400 मीटर बाधा दौड़ में एशियाई खेलों की पदक विजेता विश्वा ने भारत को दिन का दूसरा कांस्य पदक दिलाया। तमिलनाडु की 26 वर्षीय एथलीट ने 56-46 सेकंड का समय लेकर पॉडियम स्थान हासिल किया। पूजा ने भारत के व्यक्तिगत सर्वश्रेष्ठ समय के साथ पूरी करके तीसरा स्थान हासिल किया। महिलाओं की 200 मीटर की दौड़ में ज्योति याराजी 23:47 सेकंड के समय के साथ पांचवें जबकि नित्या गंधे 23-90 सेकंड के समय के साथ सातवें स्थान पर रहीं।

## बोपन्ना-पावलसेक फ्रेंच ओपन के तीसरे दौर में



### बोपन्ना के अनुभव और पावलसेक की चपलता ने शुरुआती मौकों का फायदा उठाया

**पेरिस, वार्ता।** भारत के रोहन बोपन्ना और चेक जोड़ीदार एडम पावलसेक ने फ्रेंच ओपन के दूसरे दौर के पुरुष युगल मुकाबले में फ्रांस के फेबियन रेबुल और सादिया डौम्विया को 6-2, 7-6(5) से हराकर तीसरे दौर में प्रवेश कर

लिया। इंडो-चेक जोड़ी ने शुरुआती सेट में दबदबा बनाया और अपनी शक्तिशाली सर्विस और रणनीतिक नेट प्ले का लाभ उठाते हुए 6-2 की बहुत हासिल की। बोपन्ना के अनुभव और पावलसेक की चपलता ने शुरुआती मौकों का फायदा उठाते हुए फ्रांसीसी जोड़ी की सर्विस दो बार तोड़ी। घरलू दर्शकों से उत्साहित फ्रांसीसी खिलाड़ियों ने दूसरे सेट में जबरदस्त वापसी की। डौम्विया और रेबुल ने अपनी सहिंस गेम को कड़ा किया और रिटर्न पर दबाव बनाया, जिससे

एक करीबी मुकाबला हुआ और अंत में टाईब्रेकर हुआ। गति में बदलाव के बावजूद, बोपन्ना और पावलसेक ने संयम बनाए रखा, टाईब्रेक 7-5 से जीतकर सीधे सेटों में मैच अपने नाम कर लिया। बोपन्ना और पावलसेक ने आठ ऐस दर्ज किए, जबकि फ्रांसीसी जोड़ी ने पांच ऐस दर्ज किए और उनका पहला सर्व जीत प्रतिशत 68 प्रतिशत की तुलना में 72 प्रतिशत रहा। दोनों टीमाें ने तीन-तीन ब्रेक पॉइंट बदले, लेकिन इंडो-चेक जोड़ी की महत्वपूर्ण पॉइंट जीतने की क्षमता, खासकर टाईब्रेक में, ने अंतर पैदा किया। यह जीत बोपन्ना और पावलसेक के लिए एक महत्वपूर्ण सत्र है। दोनो की एक साथ पहला ग्रैंड स्लेम खिताब जीतने की कवायद जारी है।

## ड्रोंग समेत कई शीर्ष खिलाड़ी फ्रेंच ओपन के अंतिम 16 में पहुंचे

**पेरिस, वार्ता।** पेरिस ओलंपिक चैंपियन चीन की ड्रोंग किनवेन दूसरी बार फ्रेंच ओपन के महिला एकल के अंतिम 16 में पहुंचीं। उनके अलावा कई शीर्ष वरीयता प्राप्त खिलाड़ियों ने भी प्री क्वाटर फाइनल में अपनी जगह बनायी। आठवीं वरीयता प्राप्त खिलाड़ी ड्रोंग ने शुक्रवार को 90 मिनट से कम समय में 18 वर्षीय कनाडाई क्वालीफायर विक्टोरिया मांभो. को 6-3, 6-4 से हराया।


ड्रोंग ने मैच के बाद कहा कि मेरा जन्म चीन में बहुत गर्म जगह वुहान में हुआ था। इसलिए मैंने गर्म मौसम को काफी अच्छी तरह से संभाला है। पिछले साल, जब मैंने ओलंपिक खेला, तो यह इससे भी अधिक गर्म था। इसलिए वास्तव में मुझे यह स्थिति पसंद है, लेकिन मैं उन सभी दर्शकों को धन्यवाद देना चाहती हूँ, जिन्होंने आज मेरे साथ घूम में कष्ट झेला। ड्रोंग ने अपनी युवा प्रतिद्वंद्वी को भी तारीफ करते हुये कहा कि मैं मांभोको को बधाई देना चाहती हूँ। मुझे लगता है कि उसने बहुत अच्छा खेला, और हमने एक-दूसरे को अपना सर्वश्रेष्ठ टेनिस खेलने के लिए प्रेरित किया। कभी-कभी हमारे पास वाकई अच्छे अंक होते थे। यह

कोई आसान मैच नहीं था। बेलारूस की शीर्ष वरीयता प्राप्त आर्यना सबावेल्का ने भी सर्विस की ओल्गा डैनिलोविच पर 6-2, 6-3 से जीत हासिल करके लगातार तीसरे साल टूर्नामेंट के चौथे दौर में प्रवेश किया। पोलैंड की चार बार की विजेता इगा स्विगयट्के ने रोमानिया की जैकलीन किरिस्ट्यन की चुनौती को सीधे सेटों में पार करते हुए टूर्नामेंट में अपनी जीत का सिल. सिला 24 मैचों तक बढ़ाया। उन्होंने कहा कि मैं खुश हूँ कि मैंने आखिरी गेम में शानदार प्रदर्शन किया और कोई भी मुझ अंक नहीं दिया। यह एक शानदार मैच था और मुझे लगता है कि यह काफी मनी. रंजक था। हम दोनों ने अच्छा खेला। मैं खुश हूँ कि मैं आगे बढ़ गई हूँ और अपने प्रदर्शन से खुश हूँ। पिछले साल की फाइनलिस्ट इटली की जैस्मिना पाओलिनी ने यूक्रेन की लक्की लूजर यूलिया स्टारोडुबसेवा को 6-4, 6-1 से हराकर क्ले पर अपनी नौवाँ लगातार जीत दर्ज की। पाओलिनी ने कहा कि पहले कुछ गेम कठिन थे। मुझे परिस्थितियों के साथ थोड़ा सा तालमेल बिठाना पड़ा, लेकिन फिर मैं कोर्ट पर बेहतर महसूस करने लगी।

## गिगांटे को हराकर बेन शेल्टन फ्रेंच ओपन के चौथे दौर में

**पेरिस, वार्ता।** 13वीं वरीयता प्राप्त अमेरिकी खिलाड़ी बेन शेल्टन ने शनिवार को कोर्ट सिमोन-मैथ्यू में इटली के माटेओ गिगांटे को सीधे सेटों में हराकर फ्रेंच ओपन के चौथे दौर में प्रवेश किया। शेल्टन ने बड़ी सर्विस और आक्रामक ग्राउंडस्ट्रोक का बेहतरीन मिश्रण दिखाते हुए गैरवरीय गिगांटे को दो घंटे से भी कम समय में 6-3, 6-3, 6-4 से हराकर पहली बार रोलैंड गैरोस के दूसरे सप्ताह में प्रवेश किया। 21 वर्षीय अमेरिकी खिलाड़ी ने 10 ऐस लगाए और अपने पहले सर्व

पॉइंट में से 79 प्रतिशत जीते, 11 मौकों में से पांच बार गिगांटे को तोड़ा। शेल्टन के बेहतरीन बेसलाइन प्ले ने उन्हें रिटर्न पर 44 पॉइंट जीतने में मदद की, जबकि इतालवी खिलाड़ी ने 25 पॉइंट जीते। गिगांटे ने तीसरे दौर तक जोशपूर्ण प्रदर्शन किया था, अपने प्रतिद्वंद्वी को ताकत और सटीकता से मुकाबला करने में संघर्ष करते रहे। सम्मानजनक 57 प्रतिशत प्रथम सर्व दर और नौ सर्विस गेम रखने के बावजूद, इटालियन लगातार दबाव में थे और चार ब्रेक पॉइंट में से केवल एक को ही बदल पाया।



## टेस्ट सीरीज से पहले नायर ने दिखाए तेवर

**लंदन, वार्ता।** भारतीय बल्लेबाज करुण नायर ने इंग्लैंड लायंस के खिलाफ पहले गैर आधिकारिक टेस्ट के पहले दिन भारत ए के लिए नाबाद 186 रन बनाकर अपने इरादे जाहिर कर दिये हैं। 33 वर्षीय करुण नायर ने 2016 में चेन्नई में इंग्लैंड के खिलाफ नाबाद 303 रन बनाए थे, लेकिन छह मैचों के बाद उन्हें तीन टेस्ट मैचों के लिए टीम से बाहर कर दिया गया था। नायर ने अपने आखिरी अंतर्राष्ट्रीय मैच के बाद से नॉर्थम्पटनशायर के लिए काउंटी क्रिकेट खेला है। उन्हें आगामी टेस्ट सीरीज के लिए भारतीय टीम में शामिल किया गया है। दाएं हाथ के इस बल्लेबाज ने शुक्रवार को सरफराज खान के साथ 181 और ध्रुव जुरेल के साथ 177 रन की अटूट साझेदारी की। टेस्ट टीम में जगह बनाने से चूकें सरफराज ने 92 रन बनाए जबकि टेस्ट टीम में शामिल जुरेल ने दिन का खेल समाप्त होने तक नाबाद 82 रन बनाए थे। टेस्ट सलामी बल्लेबाज यशस्वी जायसवाल हैमपशायर के तेज गेंदबाज एडी जैक की गेंद पर 24 रन बनाकर कैच आउट हो गए। बीबीसी की रिपोर्ट के अनुसार, लायंस के गेंदबाजों में बाएं हाथ के जोश हल सबसे आगे रहे। उन्होंने पिछले साल श्रीलंका के खिलाफ तीसरे टेस्ट में इंग्लैंड के लिए पदार्पण किया था। उन्होंने भारत ए के कप्तान अभिमन्यु ईश्वरन को आउट रन पर एंबोइडल्ड आउट किया और सरफराज को लेंग साइड में कैच कराया। चार दिवसीय मैच का शनिवार को आखिरी दिन है। इसके बाद 6 जून से नॉर्थम्पटन में दूसरा अनौपचारिक टेस्ट खेला जाएगा। इंग्लैंड के ऑलराउंडर क्रिस वोक्स और भारत के नए टेस्ट कप्तान शुभमन गिल दूसरे मैच के लिए अपनी-अपनी टीमाें में शामिल हैं।

## उज्बेकिस्तान के खिलाफ लड़कर हारी भारतीय टीम

### डायोरखोन ने 56वें मिनट मैच का एकमात्र गोल करके टीम को जितया

**बेंगलूर, वार्ता।** भारतीय महिला टीम को यहां पादुकोण-ट्रिविडु सेंटर फॉर स्पोर्ट्स एक्सिसीस में फीफा इंटरनेशनल फ्रेंडलीज के पहले मैच में उज्बेकिस्तान के हाथों 0-1 से हार का सामना करना पड़ा। शुक्रवार रात को पहला हाफ गोलरहित रहने के बाद, डायोरखोन खाबीबुल्लाएवा ने 56वें मिनट में मैच का एकमात्र गोल करके उज्बेकिस्तान को जीत दिलाई। भारत के मुख्य कोच क्रिस्पिन छेत्री ने टीम में कुछ नए खिलाड़ियों को शामिल किया और मजबूत उज्बेकिस्तान की टीम के खिलाफ तीन खिलाड़ियों को पदार्पण कराया।

अटेकर मनीषा नाइक और मालविका ने शुरुआती एकादश से पदार्पण किया, जबकि मिडफील्डर प्रियदर्शिनी ने दूसरे हाफ में अपना पहला मैच खेला। मैच की बराबरी की शुरुआत में भारत ने कुछ कॉर्नर अर्जित किए, जबकि गोलकीपर पंधारी चानू ने शुरुआती दौर में

उज्बेकिस्तान को हमलावरों को दूर रखने में अच्छा प्रदर्शन किया। खेल के आगे बढ़ने के साथ भारत ने अधिक संयम हासिल करना शुरू कर दिया जबकि उज्बेक ने हमले बनाने शुरू कर दिए। काउंटर पर सौम्या गुगुलोथ ने डांगमैई ग्रेस को पास दिया, जो उज्बेकिस्तान की बैंक लाइन से आगे निकल गई थी, और उसे केवल गोलकीपर को चकमा देना था। हालांकि, मप्तुना जोनिमकुलोवा अपनी लाइन से बाहर निकली और भारत की फॉरवर्ड के पैरों से गेंद छीन ली।

इस बीच भारत के कोच छेत्री ने मनीषा नाइक की जगह स्ट्राइकर प्यारी जाक्सा को खेल में शामिल किया। यह कदम दूसरे हाफ के शुरुआती चरणों में कारगर साबित हुआ, क्योंकि भारत ने उज्बेकिस्तान के हाफ में लंबे समय तक गेंद को अपने कब्जे में रखना शुरू कर दिया। 56वें मिनट में, बाएं किनारे से माफुना शोइमोवा ने भारत के बॉक्स में एक सटीक क्रॉस भेजा, जिसे दियोराखोन ने नज्दीकी रेंज से टेप करके अपनी टीम को बढ़त दिला दी। दियोराखोन को एक घंटे के बाद बढ़त को दोगुना करने का

### युद्धवीर सिंह होंगे भारतीय टीम के मैनेजर

**नई दिल्ली।** उत्तर प्रदेश क्रिकेट संघ (यूपीसीए) के निदेशक रह चुके युद्धवीर सिंह भारतीय टीम के इंग्लैंड दौरे में मैनेजर की भूमिका निभायेंगे। भारतीय क्रिकेट बोर्ड (बीसीसीआई) के सुत्रों ने शनिवार को बताया कि सिंह को इंग्लैंड दौरे के लिये भारतीय टीम का मैनेजर नियुक्त किया गया है। भारतीय टीम इंग्लैंड में पांच मैचों की टेस्ट श्रृंखला खेलेगी जिसका पहला मैच 20 जून से लीड्स में शुरू होगा। इस दौरे में टीम की कप्तान शुभमन गिल को सौंपी गयी है जबकि ऋषम पंत उपकप्तान बनाये गये हैं।

मौका मिला जब उन्होंने एक और क्रॉस वाली करने की कोशिश की, इस बार बाईं ओर से, लेकिन फॉरवर्ड गेंद को कनेक्ट नहीं कर सके, क्योंकि पंधारी ने इसे हवा से छीन लिया। भारत ने बराबरी के लिए प्रयास किया मगर असफल रही। दोनों टीमाें तीन जून को पादुकोण-ट्रिविडु सेंटर फॉर स्पोर्ट्स एक्सिसीस में दूसरे फीफा इंटरनेशनल फ्रेंडली में भिड़ेंगी।

CMYK

CMYK





कोलकाता। ‘विश्व तंबाकू निषेध दिवस’ पर आयोजित टैली के दौरान मास्क पहने छात्र।

श्रीलंका में खराब मौसम के कारण 6000 लोग प्रभावित

कोलंबो। श्रीलंका में खराब मौसम के कारण लगभग 6,000 लोग प्रभावित हुए हैं। आपदा प्रबंधन केंद्र (डीएमसी) की नवीनतम रिपोर्ट के अनुसार प्रतिकूल परिस्थितियों ने 1579 परिवारों के 5974 व्यक्तियों को प्रभावित किया है, जबकि 1545 घरों को आंशिक नुकसान पहुंचा है। इस बीच, श्रीलंका के सरकारी सौलीन इलेक्ट्रिसिटी बोर्ड (सीईबी) ने मानसून में भारी बारिश और तेज हवाओं के कारण शुक्रवार रात आठ बजे तक 50000 से अधिक बार बिजली कटौती की सूचना दी है। मौसम विभाग ने शनिवार को चेतावनी दी कि अगले 24 घंटों तक भारी बारिश और 30 से 40 किलोमीटर प्रति घंटे की रफ्तार से हवाएं चलने के आसार हैं। लोगों को गरज के साथ स्थानीय तेज हवाओं और बिजली गिरने से बचने के लिए सावधानी बताने की सलाह दी गई है। श्रीलंका की भौगोलीय स्थिति को देखते हुए इस तरह के खराब मौसम में ऐसी घटनाओं की आशंका अधिक रहती है। गौरतलब है कि श्रीलंका में दक्षिण-पश्चिम मानसून (मई से सितम्बर) और पूर्वोत्तर मानसून (दिसम्बर से मार्च) दो मुख्य मानसून मौसम होते हैं। इन अवधिओं में अक्सर भारी वर्षा, तेज हवायें चलती हैं और व्यापक बाढ़ और भूस्खलन होती रहती हैं, जिसके कारण बुनियादी ढांचे को नुकसान पहुंचता है।

स्टील-एल्युमीनियम पर अमेरिका में ऊंचे शुल्क से भारतीय निर्यातक चिंतित

नई दिल्ली। फेडरेशन ऑफ इंडियन एक्सपोर्ट ऑर्गेनाइजेशन (फियो) ने अमेरिका में स्टील और एल्युमीनियम पर आयात शुल्क को 25 प्रतिशत से बढ़ाकर 50 प्रतिशत करने की हाल की घोषणा पर चिंता व्यक्त की है और सरकार से भारतीय स्टील निर्यात की सुरक्षा के लिए अमेरिका के साथ कूटनीतिक प्रयास करने का आग्रह किया है।

निर्यातकों का कहना है कि राष्ट्रपति डोनाल्ड ट्रम्प की ऐसी कार्रवाई से भारत के स्टील और एल्युमीनियम निर्यात, विशेष रूप से मूल्यवर्धित और तैयार स्टील उत्पादों और वाहनों के कल पुर्जों का निर्यात प्रभावित होगा भारत के निर्यातकों के

ये उत्पाद भारत के बढ़ते इंजीनियरिंग निर्यात का हिस्सा है

शोर्ष मंच फियो के अध्यक्ष एससी रलहन ने कहा कि अमेरिकी स्टील और एल्युमीनियम आयात शुल्क में प्रस्तावित वृद्धि का विशेष रूप से स्टेनलेस स्टील पाइप, स्ट्रक्चरल स्टील कंपोनेंट और ऑटोमोटिव स्टील पार्ट्स जैसी अर्थ-तैयार और तैयार इस्पात उत्पादों के निर्यात पर प्रभाव पड़ेगा। ये उत्पाद भारत के बढ़ते इंजीनियरिंग निर्यात का हिस्सा हैं, और उच्च शुल्क अमेरिकी बाजार में हमारी मूल्य प्रतिस्पर्धात्मकता को कम कर सकते हैं। भारत ने वित्त वर्ष

2024-25 में अमेरिका को लगभग 6.2 अरब डॉलर मूल्य के स्टील और तैयार स्टील उत्पादों का निर्यात किया, जिसमें इंजीनियर्ड और फ़ैब्रिकेटेड स्टील घटकों की एक विस्तृत श्रृंखला और लगभग 86 करोड़ डॉलर के एल्युमीनियम और उपकरण शामिल हैं। भारतीय स्टील निर्माताओं के लिए अमेरिका शोर्ष गंतव्यों में से एक है, जो उच्च गुणवत्ता वाले उत्पादन और प्रतिस्पर्धी मूल्य निर्धारण के माध्यम से धीरे-धीरे बाजार हिस्सेदारी बढ़ा रहे हैं। फियो के अध्यक्ष ने एक बयान में कहा कि हालांकि हम समझते हैं कि यह निर्णय अमेरिका में घरेलू नीतिगत विचारों से उपजा है।

भारतीय विद्यार्थियों को आकर्षित कर रहे रूसी विश्वविद्यालय

नई दिल्ली। अमेरिकी विश्व. विद्यालयों में विदेशी विद्यार्थियों के प्रवेश पर अंकुश लगाने के ट्रम्प प्रशासन के प्रयास में रूसी विश्व. विद्यालयों तथा उच्च शिक्षा संस्थानों को नया अवसर दिख रहा है और वे भारतीय छात्र-छात्राओं को अपनी तरफ आकर्षित करने के अभियान में लगे हैं।

रूसी विश्वविद्यालयों तथा उच्च शिक्षा संस्थान प्रमुख भारतीय शहरों में विशेष सम्पक कार्यक्रम आयोजित कर रहे हैं। रूसी संस्थान इस अभियान में अन्य बातों के साथ बता रहे हैं कि उनको मुझे विशेष रूप से चिकित्सा (मेडिकल) शिक्षा का खर्च तुलनात्मक रूप से कम है और इस लिए रूस भारतीय विद्यार्थियों के लिए चिकित्सा विज्ञान की पढ़ाई का पसंदीदा स्थान बन गया है। इसी तरह के एक अभियान में शनिवार को यहां रूसी हाउस में आयोजित शिक्षा-मेले सैकड़ों

पिछले साल करीब 40000 भारतीय छात्र रूस में आए जिसे हम अपनी उपलब्धि मानते हैं

ये सहयोग न केवल शैक्षिक आदान-प्रदान हैं बल्कि हमारे देशों के बीच गहरी दोस्ती का प्रतीक भी है

विद्यार्थी और अभिभावक आए थे। मेले में रूस के प्रमुख मेडिकल विश्वविद्यालयों औरिनबर्ग स्टेट मेडिकल विश्वविद्यालय, पर्म स्टेट मेडिकल विश्वविद्यालय, बीबी गोरोडोविकोव कलमीक स्टेट विश्वविद्यालय , प्सकोव स्टेट विश्वविद्यालय और मारी स्टेट विश्वविद्यालय सहित कई प्रमुख रूसी विश्वविद्यालय के प्रतिनिधियों ने उनके साथ संवाद किया। इस वर्ष रूसी शिक्षा मेला भारत के सात शहरों-मुंबई, त्रिवेंद्रम, कोलकाता, नई दिल्ली, पटना, अहमदाबाद, इंदौर, चंडीगढ़ और जयपुर में आयोजित किया जा रहा है। दिल्ली में आज आयोजित कार्यक्रम में इन

विश्वविद्यालयों ने अपने यहां प्रवेश प्रक्रिया, शैक्षणिक कार्यक्रमों, बुनियादी ढांचे, छात्रावास सुविधाओं और रूस में जीवन के बारे में जानकारी दी और इससे संबंधित प्रश्नों का समाधान किया। मेले में मौजूद मारी स्टेट विश्वविद्यालय की कुलपति पेट्रोवा इरीना ने कहा कि हम भारतीय छात्रों को विश्वस्तरीय सुविधाएं प्रदान करने के साथ विश्व के अन्य देशों की तुलना में मेडिकल संबंधी उच्च शिक्षा को किफायती रूप में उपलब्ध कराते हैं। पिछले साल करीब 40000 भारतीय छात्र रूस में आए जिसे हम अपनी उपलब्धि मानते हैं। इस अवसर पर रूसी हाउस की निदेशक डॉ. एलेना

रेमीज़ोवा ने कहा कि शिक्षा भारत-रूस सहयोग के सबसे मजबूत स्तंभों में से एक है। रूसी शिक्षा मेले जैसी पहलों के माध्यम से हमारा लक्ष्य भारतीय छात्रों को रूस में विश्वस्तरीय विश्वविद्यालयों तक पहुंच प्रदान करना है। ये सहयोग न केवल शैक्षिक आदान-प्रदान हैं बल्कि हमारे देशों के बीच गहरी दोस्ती का प्रतीक भी हैं। अमेरिकी विश्वविद्यालयों और कॉलेजों में 2023-24 में 3.31 लाख छात्र-छात्राएं पढ़ रहे थे और वहां के लिए भारत विदेशी विद्यार्थियों का सबसे बड़ा स्रोत था। राष्ट्रपति डोनाल्ड ट्रम्प ने अपने राजनीतिक निर्णयों के तहत अमेरिका में आब. जन के नियम सख्त करने के साथ अमेरिकी विश्वविद्यालयों की विद. शी विद्यार्थियों को प्रवेश देने की क्षमता पर नियामकीय और वित्तीय अंकुश लगाने शुरू कर दिए हैं।

पश्चिमी सूडान में ड्रोन हमले में छह की मौत, 15 घायल

खार्तूम। पश्चिमी सूडान में उत्तरी कोर्डोफ़न प्रांत की राजधानी एल-ओबेद में एक अस्पताल को निशाना बनाकर किए गए ड्रोन हमले में कम से कम छह लोग मारे गए और 15 अन्य घायल हो गए। स्वयंसेवी समूह इमरजेंसी लॉयर्स इनिशिएटिव ने एक बयान में कहा कि अर्धसैनिक रैपिड सपोर्ट फोर्स (आरएसएफ) द्वारा शुक्रवार सुबह ड्रोन से एल-ओबेद इंटरनेशनल अस्पताल पर हमला किया। हमले में छह लोग मारे गए और 15 अन्य घायल हो गए, जिनमें मरीज, उनके साथी और चिकित्सा कर्मचारी शामिल हैं। समूह ने कहा कि हमले से अस्पताल को काफी नुकसान पहुंचा है, जिससे उसे चिकित्सा सेवाएं प्रदान करने में बाधित है। समूह ने कहा कि ड्रोन हमला उत्तरी कोर्डोफ़न राज्य के बारा शहर पर आरएसएफ बलों द्वारा किया गया है।

नाइजीरिया में बाढ़ से मरने वालों की संख्या बढ़कर 100 हुई

अबुजा। नाइजीरिया के उत्तर-मध्य नाइजर राज्य में भारी बारिश के कारण आई विनाशकारी बाढ़ में मरने वालों की संख्या बढ़कर 100 हो गई है। राष्ट्रपति आपातकालीन प्रबंधन एजेंसी (एनईएमए) के अधिका. रियों ने शुक्रवार को यह जानकारी दी। एनईएमए के वरिष्ठ अधिका. रियों ने संवाद एजेंसी शिन्हुआ को टेलीफोन पर बताया कि आपदा वाले मोक्वा क्षेत्र का जायजा लेने गए अधिकारियों ने कल दोपहर और शब बरामद किए गए। अधिकारी ने नाम न बताने की शर्त पर कहा कि फिलहाल कम से कम 100 शव बरामद किए गए हैं। गौरतलब है कि अधिकारियों ने गुरुवार को संवाददाताओं को



बताया था कि बुधवार देर रात भारी बारिश ने मोक्वा में तबाही मचा दी जिससे 50 से अधिक मकान जलमग्न हो गए या वह गए। इन मकानों में लोग रह रहे थे। इस सप्ताह की शुरुआत में मौसम विज्ञान एजेंसी ने नाइजर सहित देश के मध्य क्षेत्र में आंधी और भारी बारिश की चेतावनी जारी की थी। अगले 48 घंटों में और अधिक बारिश होने का अनुमान है। दक्षिणी क्षेत्र में स्थानीय स्तर पर भी भारी

बारिश के आसार हैं। एनईएमए ने बताया कि देश भर में बाढ़ के प्रकोप से बचने के प्रयास तेज कर दिए गए हैं। इस बीच बाढ़ की तैयारियों पर एक राष्ट्रीय जागरूकता अभियान के दौरान एनईएमए की महानिदेशक जुबैरा उमर ने सरकार से जुड़े हर विभाग और संस्था से नदी क्षेत्रों में जल निकासी प्रणालियों, बांध और बाढ़-रोधी बुनियादी ढांचे में निवेश करने का आग्रह किया।

अमेरिका-भारत के बीच सैन्य साझीदारी पर चर्चा विदेश सचिव मिश्री ने वाणिज्य और प्रौद्योगिकी के क्षेत्रों में सहयोग बढ़ाने के बारे में भी की बातचीत

वाशिंगटन। विदेश सचिव विक्रम मिश्री ने अमेरिका के विदेश, रक्षा, राजकोषीय और वाणिज्य विभागों और राष्ट्रीय सुरक्षा परिषद के शोर्ष अधिकारियों के साथ मिल कर सैन्य साझीदारी के अवसरों का विश्लेषण किया तथा वाणिज्य और प्रौद्योगिकी के क्षेत्रों में सहयोग बढ़ाने के बारे में चर्चा की। विदेश सचिव मिश्री ने अमेरिकी प्रशासन के वरिष्ठ अधिकारियों के साथ उच्च स्तरीय कार्यक्रमों की एक श्रृंखला के लिए 27-29, मई तक वाशिंगटन की यात्रा की। यह यात्रा 13 फरवरी को प्रधानमंत्री नरेन्द्र मोदी की अमेरिका की यात्रा के बाद हुई थी जिसके दौरान दोनों पक्षों ने 21वीं सदी के लिए भारत-अमेरिका समझौता (सैन्य साझीदारी के अवसरों का विश्लेषण, त्वरित वाणिज्य और प्रौद्योगिकी) का शुभारंभ किया था। उप राष्ट्रीय सुरक्षा सलाहकार पवन कपूर भी भारतीय

उप विदेश मंत्री क्रिस्टोफर लैंडो के साथ दोपहर के भोजन की बैठक में दोनों पक्षों ने द्विपक्षीय एजेंडे के सभी आयामों की समीक्षा की

प्रतिनिधिमंडल का हिस्सा थे। विदेश मंत्रालय के अनुसार अपनी यात्रा के दौरान विद. सचिव मिश्री ने विदेश विभाग, राष्ट्रीय सुरक्षा परिषद, रक्षा विभाग, राजकोषीय विभाग और वाणिज्य विभाग के समकक्षों के साथ व्यापक चर्चा की। उप विदेश मंत्री क्रिस्टोफर लैंडो के साथ दोपहर के भोजन की बैठक में दोनों पक्षों ने द्विपक्षीय एजेंडे के सभी आयामों की समीक्षा की। उन्होंने इस बात को रेखांकित किया कि प्रौद्योगिकी व्यापार और प्रतिभा 21 वीं सदी में भारत-अमे. रिका साझीदारी को आकार देने वाले प्रमुख

स्तंभ होंगे। रक्षा उप मंत्री स्टीव फीनवर्ग और नीति सचिव एल्लेज कोल्बी के साथ बैठकों में, दोनों पक्षों ने एक मजबूत और दूरदर्शी रक्षा साझीदारी के प्रति अपनी प्रतिबद्धता की पुष्टि की। चर्चा सह-उत्पादन और सह-विकास पहलों, निरंतर संयुक्त सैन्य अभ्यासों, रसद और सूचना-साझाकरण ढांचे और सशस्त्र बलों के बीच अंतर-संच. कोष विभाग के उप मंत्री माइकल फॉर्केंडर के साथ, विदेश सचिव ने अंतराष्ट्रीय वित्तीय संस्थानों में सहयोग और आगामी वित्तीय

कार्रवाई कार्य बल (एफएटीएफ) प्रक्रियाओं में समन्वय सहित आर्थिक और वित्तीय संबंधों को गहरा करने के तरीकों पर चर्चा की। वाणिज्य उप मंत्री जेफरी केसलर के साथ अपनी बैठक में दोनों पक्षों ने भारत-अमेरिका द्विपक्षीय व्यापार समझौते पर प्रगति, महत्वपूर्ण और उभरती प्रौद्योगिकियों में सहयोग और आईटीएआर और निर्यात नियंत्रण नियमों को सुव्यवस्थित करने की आवश्यकता की समीक्षा की। वे जल्द से जल्द भारत-अमेरिका रणनी. तिक व्यापार वार्ता की अगली बैठक बुलाने पर सहमत हुए। कॉम्पैक्ट में उल्लिखित दृष्टिकोण के अनुरूप, रक्षा सहयोग, ऊर्जा सुरक्षा, ट्रस्ट पहल, आतंकवाद-रोधी, हिंद महासागर रणनी. तिक उद्यम और क्वाड, आई2यू2 और आईएमईईसी जैसे प्लेटफॉर्मों के माध्यम से सहयोग सहित कई रणनीतिक क्षेत्रों पर विस्तृत अंतर-एजेंसी चर्चाएं आयोजित की गईं।



म्यांमार में नशीली दवाओं के बड़े पैमाने पर कारोबार का भंडाफोड़

नेपीडॉ। म्यांमार में अधिका. रियों ने हाल के दिनों में देश के सबसे बड़े मादक पदार्थों के भंडाफोड़ में लगभग 20 लाख उत्त. जक गोलिएया और 134 किलोग्राम से अधिक हेरोइन जब्त की है, जिनकी कीमत लगभग 30 लाख अमेरिकी डॉलर है। म्यांमार पुलिस ने एक बयान में यह जानकारी दी। ‘ग्लोबल लाइट ऑफ म्यांमार’ की एक रिपोर्ट के अनुसार खुफिया सूचना पर कार्रवाई करते हुए, 20 मई की देर रात लेवे डाउनशिप में यह अभियान चलाया गया।

मादक पदार्थ प्रवर्तन इकाई एक संयुक्त टीम के नेतृत्व में अधिका. रियों ने 20 मई की देर रात ऑर्गनांगचो से पिनमानजा राह एक फूसी 12-पहिया ट्रक को रोका। ट्रक को जून म्यो हेट आंग (उर्फ काला ले) चला रहा था और उसके साथ मिन खांट व्हाथा और म्याा सो ओ (उर्फ सुपर) भी थे। ट्रक में करीब दो लाख मेथामफेटामाइन की गोलिएया और 134.2 किलोग्राम हेरो. इन पाई गई। इसके साथ ही दो शेव. रले कारों को भी रोका गया, जो एस्कोर्ट वाहन माने जा रहे थे। इनके चालक थुरिन को को, क्याव म्यो हलिरुंग (उर्फ क्याव गी) और ने ओओ शीन को हिरासत में लिया गया। जांच के बाद अगली सुबह और गिरफ्तारियां हुईं। पाइनमान



20 लाख उत्तेजक गोलिएया, 134 किलोग्राम हेरोइन जब्त

डाउनशिप के एक होटल में, पुलिस ने पॉ लू (उर्फ पॉ लू चान) , सो ल्विन और थोन सैन हटन (उर्फ काला ले) को पकड़ा, जिनके बारे में माना जाता है कि वे शान राज्य से मांडले तक ड्रग्स ले जाने वाले तस्करी नेटवर्क के सरगना हैं। गिरफ्तार किए गए लोगों के खिलाफ कानूनी कार्यवाही शुरू हो गई है, पुलिस ने कहा कि बड़े पैमाने पर तस्करी के इस अभियान में शामिल अन्य व्यक्तियों की पहचान करने और उन्हें हिरासत में लेने के प्रयास जारी हैं। यह नवीनतम जब्तों कुछ दिन पहले ही शान राज्य में हुई ऐसी ही एक छापेमारी के बाद हुई है, जहां अधिकारियों ने लगभग 93,000 अमेरिकी डॉलर से अधिक मूल्य की पांच लाख उत्तेजक गोलिएया जब्त की थीं।

रूस-यूक्रेन वार्ता का नया दौर दो जून को होने की उम्मीद

मॉस्को/इस्तांबुल। रूस-यूक्रेन वार्ता का नया दौर इस्तांबुल में तुर्की के राष्ट्रपति रसेप तईप एर्दोआन के कार्यालय में होने की उम्मीद है। सूत्रों ने कहा कि सबसे अधिक संभावना है कि यह दौर फिर से डोलमाबाहचे में कार्यालय में होगा।

संयुक्त राष्ट्र में रूस के स्थाई प्रतिनिधि वसीली नेबेंजिया ने शुक्रवार को कहा कि इस्तांबुल में यूक्रेन के साथ संभावित आगामी वार्ता में रूस वार्ता प्रक्रिया के लिए दोनों पक्षों के दृष्टिकोणों पर ज्ञानों का आदान-प्रदान करने का प्रस्ताव करता है। रूसी राष्ट्रपति व्लादिमीर पुतिन ने पहले यूक्रेन को 15 मई को इस्तांबुल में बिना किसी पूर्व शर्तों के सीधी वार्ता फिर से शुरू करने का सुझाव दिया था। क्रैमलिन के प्रवक्ता दिमित्री पेंसकोव ने कहा कि

पुतिन ने पहले यूक्रेन को 15 मई को इस्तांबुल में बिना किसी पूर्व शर्त के सीधी वार्ता फिर से शुरू करने का दिया था सुझाव



यूक्रेन के साथ प्रस्तावित वार्ता का उद्देश्य संघर्ष के मूल कारणों को खत्म करना और रूस के हितों को सुनिश्चित करना है। रूसी प्रतिनिधिमंडल 15 मई को इस्तांबुल

वाले रूसी राष्ट्रपति के सहयोगी व्लादिमीर मेडिस्की ने कहा कि दोनों देश संभावित युद्ध दृष्टिकोण के अपने दृष्टिकोण प्रस्तुत करने के लिए सहमत हुए हैं। मेडिस्की ने यूक्रेन के साथ बातचीत जारी रखने के लिए रूस की तत्परता भी बताई। रूसी विदेश मंत्री सर्गेई लावरोव ने कहा कि रूसी प्रतिनिधिमंडल दो जून को इस्तांबुल में दूसरे दौर की वार्ता के दौरान यूक्रेनी पक्ष को समझौते पर एक ज्ञापन प्रस्तुत करने के लिए तैयार है। रूस ने कहा है दो जून को इस्तांबुल में वार्ता आयोजित करने के उसके प्रस्ताव पर यूक्रेन की प्रतिक्रिया फिलहाल नहीं मिली है।

# फिल्म सावी मेरे लिए हमेशा खास रहेगी: दिव्या खोसला

कार्तिक आर्यन के इन फ्लाइंग वीडियो पर विद्या ने ली चुटकी



कार्तिक आर्यन के इन-फ्लाइंग वीडियो पर विद्या बालन ने की मजेदार प्रतिक्रिया

मुंबई। बॉलीवुड अभिनेत्री विद्या बालन ने अभिनेता कार्तिक आर्यन के इन-फ्लाइंग वीडियो पर मजेदार प्रतिक्रिया दी है। कार्तिक आर्यन ने हाल ही में एक फ्लाइंग से मजेदार वीडियो सोशल मीडिया पर साझा किया, जिसमें वह एक एयर होस्टेस से मिलते हैं जो हर तरह से उन्हें विद्या बालन की याद दिला देती हैं।

नाम से लेकर आवाज और जबरदस्त हंसी तक। मौके का फायदा उठाते हुए कार्तिक के मरे

की ओर देखकर मजाक में कहते हैं, हाय विद्या, बहुत दिनों बाद यह कार्तिक है और एयर होस्टेस भी उसी अंदाज में जवाब देती हैं, हाय विद्या यह विद्या है, लेकिन असली बाजी विद्या बालन ने अपनी शानदार प्रतिक्रिया से मार ली। उन्होंने कहा कि बचके रहना रुहबाबा, मैं हर जगह मिलूंगी। कार्तिक आर्यन यह एकदम चुटकीला, डरावना और मजेदार जवाब था जो फिल्म भूलभुलैया फ्रेंचाइजी से उनकी भूतिया भूमिका मंजुलिका की याद दिला गया। फेन्स इस मजेदार नोकझोंक पर फिदा हो गए।

जैसे कल ही हम हर्षवर्धन राणे, अनिल कपूर और हमारे निर्देशक अभिनय देव के साथ शूट कर रहे थे। सावी का किरदार निभाना चुनौतीपूर्ण था, लेकिन मुझे पता था कि मुझे यह रोल करना है और एक पत्नी के उग्र रूप को सामने लाना है जो अपने पति के लिए किसी भी हद तक जा सकती है।

दिव्या खोसला ने कहा, मेरे लिए इससे बड़ी मान्यता कोई नहीं हो सकती थी कि मैंने ऐसा किरदार चुना जो दर्शकों से जुड़ गया और फिल्म की व्यावसायिक सफलता में योगदान दिया। मुझे खुशी है कि मैंने यह प्रोजेक्ट किया। दिव्या खोसला अब निर्देशक प्रेरणा अरोड़ा के साथ एक नए प्रोजेक्ट पर काम कर रही हैं। फिलहाल इसका नाम सामने नहीं आया है, लेकिन दोनों को यह साझेदारी दर्शकों में उत्सुकता जगा रही है। इस प्रोजेक्ट से जुड़ी जानकारी रियां अभी सामने आनी बाकी हैं और आधिकारिक घोषणा का इंतजार है।




मुंबई। बॉलीवुड अभिनेत्री दिव्या खोसला की फिल्म सावी के प्रदर्शन के एक साल पूरे हो गए हैं। दिव्या खोसला ने फिल्म सावी में मुख्य भूमिका निभाई थी और यह फिल्म उनके ऑन-स्क्रीन ट्रांसफॉर्मेशन की एक मजबूत मिसाल बन गई। आज इस फिल्म की रिलीज को एक साल पूरा हो गया है और दिव्या इस प्रोजेक्ट का जश्न मनाने को

लेकर उत्साहित हैं। अभिनय देव के निर्देशन में बनी फिल्म सावी में दिव्या ने एक ऐसी गृहिणी की भूमिका निभाई जो अपने पति पर लगे झूठे हत्या के आरोप के खिलाफ हार नहीं मानती।

फिल्म सावी के एक साल पूरे होने पर दिव्या खोसला ने कहा, सावी मेरे दिल के बेहद करीब है और हमेशा खास रहेगी। ऐसा लग रहा है

## वरुण की फिल्म है जवानी तो इश्क होना है का स्कॉटलैंड शैड्यूल पूरा

मुंबई। बॉलीवुड अभिनेता वरुण धवन ने अपनी आने वाली फिल्म है जवानी तो इश्क होना है का स्कॉटलैंड शैड्यूल पूरा कर लिया है। वरुण धवन इन दिनों अपने पिता डेविड धवन के निर्देशन में बन रही कॉमेडी फिल्म है जवानी तो इश्क होना है की शूटिंग स्कॉटलैंड में कर रहे थे। इस फिल्म का स्कॉटलैंड शैड्यूल रैप-अप हो चुका है। वरुण धवन ने इंस्टाग्राम पर तस्वीरों के साथ एक खास नोट लिखा, स्कॉटलैंड में रुहै जवानी तो इश्क होना है के लिए हमारा शैड्यूल पूरा हो गया है। इतने दिनों से सभी लोग मिलकर इसे पूरा करने में लगे हुए हैं। जल्द ही आप सभी के लिए हंसी लेकर आऊंगा। अब घर वापस आ गया हूँ। फिल्म है जवानी तो इश्क होना है 10 अप्रैल, 2026 को सिनेमाघरों में रिलीज होगी। टिप्स फिल्म के बैनर तले रमेश तौरानी इस फिल्म निर्माण कर रहे हैं। इस फिल्म में वरुण धवन के साथ मृणाल टाकुर, पूजा हेगड़े मनीष पॉल, जिमी शेरगिल, मौनी रॉय, चंकी पांडे, राकेश बेदी और अली असगर भी हैं।



## सैयारा मेरी पसंदीदा प्रेम कहानियों को समर्पित: मोहित

मुंबई। बॉलीवुड निर्देशक मोहित सूरी का कहना है कि उनकी आने वाली फिल्म सैयारा उनकी पसंदीदा प्रेम कहानियों को समर्पित है। यशराज फिल्म (वाईआरएफ) द्वारा निर्मित और मोहित सूरी द्वारा निर्देशित सैयारा का टीजर कल जारी होते ही सोशल मीडिया पर तहलका मचा चुका है। फिल्म सैयारा में अहान पांडे को एक पारंपरिक हीरो के रूप में और अनीत पड्डा (विग गर्ल्स डॉट क्राइ फेम) को नई वाईआरएफ अभिनेत्री के तौर पर लॉन्च किया जा रहा है। मोहित सूरी ने कहा, आप कई तरह की कहानियां कह सकते हैं और लोगों

को भावनात्मक यात्राओं पर ले जा सकते हैं, लेकिन रोमांस एक खास जॉनर है।

सैयारा मेरी उन प्रेम कहानियों को समर्पित है जिन्हें मैं खुद बेहद पसंद करता हूँ, जिनसे मेरा जीवन कभी न कभी टकराया है। मैंने कई लोगों की असाधारण प्रेम कहानियां सुनी हैं, जो मेरे लिए प्रेरणा बनीं। मोहित सूरी ने कहा, सैयारा के टीजर को मिली एकमत प्रतिक्रिया देखकर दिल खुश हो गया। मैं अहान और अनीत के लिए बहुत उत्साहित हूँ क्योंकि उन्होंने अपने अभिनय से लोगों से तुरंत जुड़ाव बना लिया। यह पल मैं

अपनी टीम और वायआरएफ के साथ साझा करना चाहता हूँ। आशा है कि जैसे-जैसे हम फिल्म की मार्केटिंग में इसकी अलग-अलग परतें खोलते जाएंगे, लोग उससे उतना ही जुड़ते जाएंगे। वाईआरएफ के सीईओ और निर्माता अक्षय विधानी ने कहा, रोमांस यशराज फिल्म की पहचान रहा है। सैयारा के माध्यम से हम प्रेम के उस पक्ष को एक्सप्लोर कर रहे हैं जो गहराई से भावुक, पर साथ ही उत्साहवर्धक भी है। दर्शकों की उम्मीदों पर खरा उतरना हमारे लिए बेहद जरूरी था, खासकर तब जब हम रोमांटिक शैली में वापसी कर रहे

हैं। मोहित सूरी जैसे निर्देशक के साथ काम करने का मौका पाकर हम बेहद खुश थे। उनकी संवेदनशीलता और समझ इस कहानी को एक नई ऊँचाई पर ले गई। हमें खुशी है कि दर्शकों ने इसे इतनी गर्मजोशी से स्वीकारा। सैयारा इसलिए भी खास है क्योंकि इसके जरिए हम दो प्रतिभाशाली नए कलाकारों अहान पांडे और अनीत पड्डा को लॉन्च कर रहे हैं। हमारा सपना था कि इन दोनों को एक ऐसी प्रेम कहानी में लॉन्च करें जो लंबे समय तक लोगों के दिल में रहे। फिल्म सैयारा 18 जुलाई, 2025 को दुनियाभर में रिलीज होगी।

## मुकेश के कहने पर अनिल विश्वास ने गाना छोड़ दिया

मुंबई। भारतीय सिनेमा जगत के दिग्गज संगीतकार और गायक अनिल विश्वास ने पार्श्वगायक मुकेश के कहने पर गाना छोड़ दिया था। पार्श्वगायक मुकेश के रिश्तेदार मोतीलाल के कहने पर अनिल विश्वास ने मुकेश को अपनी एक फिल्म में गाने का अवसर दिया था, लेकिन उन्हें मुकेश की आवाज पसंद नहीं आई। बाद में उन्होंने यह वह गाना अपनी आवाज में गाकर दिखाया। इस पर मुकेश ने अनिल से कहा, दारा बताइए कि आपके जैसा गाना भला कौन गा सकता है यदि आप ही गाते रहेंगे तो भला हम जैसे

लोगों को कैसे अवसर मिलेगा। मुकेश की इस बात ने अनिल को सोचने के लिए मजबूर कर दिया और उन्हें रातभर नींद नहीं आई। अगले दिन उन्होंने अपनी फिल्म पहली नजर में मुकेश को बतौर पार्श्वगायक चुन लिया और निश्चय किया कि वह फिर कभी व्यावसायिक तौर पर पार्श्वगायन नहीं करेंगे। अनिल विश्वास का जन्म सात जुलाई 1914 को पूर्वी बंगाल के वारिसाल अब बांग्लादेश में हुआ था। बचपन से ही उनका रुझान गीत संगीत की ओर था। महज 14 वर्ष की उम्र से ही उन्होंने संगीत समारोह में हिस्सा लेना

शुरू कर दिया था जहाँ वह तबला बजाया करते थे। वर्ष 1930 में भारतीय स्वतंत्रता संग्राम अपने चरम पर था। देश को स्वतंत्र कराने के लिए छिड़ी मुहिम में अनिल भी कूट पड़े। इसके लिए उन्होंने अपनी कविताओं का सहारा लिया। कविताओं के माध्यम से अनिल देशवासियों में जागृति पैदा किया करते थे। इसके कारण उन्हें जेल भी जाना पड़ा। अनिल वर्ष 1930 में कलकत्ता के रंगमहल थिएटर से जुड़ गए जहाँ वह बतौर अभिनेता, पार्श्वगायक और सहायक संगीत निर्देशक काम करते थे। वर्ष 1932 से 1934 अनिल

थिएटर से जुड़े रहे। उन्होंने कई नाटकों में अभिनय और पार्श्वगायन किया। रंगमहल थिएटर के साथ ही अनिल हिदुस्तान रिकॉर्डिंग कंपनी से भी जुड़े। वर्ष 1935 में अपने सपनों को नया रूप देने के लिए वह कलकत्ता से मुंबई आ गए। वर्ष 1935 में प्रदर्शित फिल्म धरम की देवी से बतौर संगीत निर्देशक अनिल ने अपने सिने करियर की शुरुआत की। साथ ही फिल्म में उन्होंने अभिनय भी किया। वर्ष 1937 में महबूब खान निर्मित फिल्म जागीरदार अनिल के सिने करियर की अहम फिल्म साबित हुई।

## 20 जून को जी-5 पर रिलीज होगी दिलजीत दोसांझ की फिल्म



मुंबई। पंजाबी फिल्मों के सुपरस्टार दिलजीत दोसांझ की फिल्म डिटैक्टिव शेरदिल 20 जून को जी5 पर रिलीज होगी। फिल्म डिटैक्टिव शेरदिल में दिलजीत दोसांझ एक अजीबोगरीब जासूस की भूमिका में नजर आने वाले हैं। इस फिल्म की शूटिंग बुडापेस्ट में हुई है और इसका निर्देशन रवि छाबडिया ने किया है, जो बतौर निर्देशक उनकी पहली फिल्म है। इस फिल्म में दिलजीत दोसांझ के साथ डायना पेंटी, बोमन ईरानी, चंकी पांडे,

रत्ना पाठक शाह, बनिता संधू और सुमीत व्यास जैसे शानदार कलाकार नजर आएंगे।

फिल्म की कहानी को अली अब्बास जफर, सागर बाजाज और रवि छाबडिया ने लिखा है। इस फिल्म का निर्माण अली अब्बास जफर ने अपनी प्रोडक्शन कंपनी के बैनर तले किया है। अली इसके पहले फिल्म दिलजीत को लेकर फिल्म जोगी भी बना चुके हैं। अली अब्बास जफर ने कहा, दिलजीत के साथ



जोगी में काम करने के बाद मुझे यकीन था कि हमें फिर साथ काम करना चाहिए। वह एक शानदार कलाकार हैं। यह फिल्म आपको हंसाएगी और रहस्य से भरपूर रखेगी। सह-निर्माता हिमांशु मेहरा ने भी दिलजीत की तारीफ करते हुए कहा, कम ही कलाकार हास्य और सस्पेंस दोनों को इतनी आसानी से निभा पाते हैं। दिलजीत उनमें से एक हैं। यह फिल्म परिवार के साथ देखने के लिए शानदार है।

**Contact for admission  
Seats are Limited**

**Low Neet Score.... Low Budget Student's (Don't Worry)  
Register Today....and Get Discount**

**Complete Your MBBS in just 20 to 23 Lakhs (Approx) Including  
Tuition Fee, Hostel Fee, Food 3 Times, Visa Ext., Insurance  
Medical, Transportation, Laundry & FMGE Coaching By  
Experts Regularly (No Extra, No Hidden Charges)**

➤Russia ➤Georgia ➤Kazakistan ➤Kyrgyzstan ➤Uzbekistan ➤Iran ➤Bangladesh ➤Nepal ➤China ➤Europe ➤Egypt ➤Armenia ➤U.K. ➤Canada ➤U.S.A.

**Anjum Kaleem**  
8334872313  
9457439020

**No need to go Delhi or  
NCR, Come to Bijnor**  
**100% Sure and Safe**

India's Leading Education Consultancy

**M.B.B.S./M.D BHMS, BAMS  
BDS, BUMS**

**ABROAD ADMISSION & COUNSELLING FOR INDIA**  
Top Govt. Universities NMC, WHO,  
WFME, UNESCO, US Assmebly  
Approved Universities  
Indian Hostel And Mess Available  
Lowest Price Packages

**M.B.B.S. ABROAD CONSULTANCY**

**Office Add. : Moin ka Chauraha Opposite  
Tiranga Enterprise, Chahshreen B-21, Bijnor**

**www.mbbbsbijnor.com**